



“SƏS” qəzeti mənim üçün ən əziz qəzətdir

Ilham Əliyev

SƏS



Qəzet 1991-ci il yanvarın 11-dən çıxır

№ 202 (5674) 25 oktyabr 2018-ci il. “Əlincə” Azərbaycan Xeyriyyə Cəmiyyətinin orqanı. Qiyməti 40 qəpik

“Azərbaycan ilə ABŞ arasında müxtəlif sahələrdə uğurlu əməkdaşlıq həyata keçirilir”

Azərbaycan Prezidenti İlham Əliyev ABŞ Prezidentinin milli təhlükəsizlik məsələləri üzrə müşavirini qəbul edib



Səh 2

Bu gün Bakıda VI Beynəlxalq Humanitar Forumu öz işinə başlayır



4

Azərbaycan-BMT əlaqələrinin inkişafı məsələlərinə dair fikir mübadiləsi aparılıb




3

YAP nümayəndə heyətinin Çinə səfəri davam edir



3

Con Bolton: “ABŞ Dağlıq Qarabağ münaqişəsinin həlli istiqamətində söyləyini bundan sonra da davam etdirəcək”



2

“Con Boltonun səfəri Azərbaycan-ABŞ əlaqələrinin daha da dərinləşməsi üçün əlverişli imkanlar yaradır”



3

“Azərbaycan dili milli kimliyimizi və xalq kimi varlığımızı şərtləndirən başlıca faktordur”



5

Dini dözümlülük və tolerantlıq dəyərlərinə ən uğurlu töhfə

Bax → 6

Dünən Azərbaycan İlahiyyat İnstitutunun konfrans zalında Mətbuat Şurası və ölkə mediasının aparıcı mətbuat rəhbərləri ilə bu təhsil müəssisəsinin rəhbərliyi və tələbələri ilə görüşü keçirilib. Görüşdə Mətbuat Şurasının sədri, millət vəkili Əflatun Amaşov, “Yeni Azərbaycan” qəzetinin baş redaktoru, millət vəkili Hikmət Babaoğlu, “İki Sahil” qəzetinin baş redaktoru Vüqar Rəhimzadə, “Səs” qəzetinin baş redaktoru Bəhruz Quliyev, “525-ci qəzet”in baş redaktoru, Mətbuat Şurasının İdarə Heyətinin üzvü Rəşad Məcid, “Trend” İnformasiya Agentliyinin baş direktorunun müavini...

“Robot “Sofiya”nın ölkəmizə səfəri məntiqlikdir”

Bax → 5

...“Sofiya” davamlı inkişafı təşviq etmək və insan hüquqları və bərabərliyini təmin etmək üçün BMTİP ilə əməkdaşlıq edir. Bu humanoid robotun Azərbaycan haqqında dediyi yüksək fikirlər dünyada ölkəmizin yüksək imicə malik olduğunu bir daha təsdiqləyir. Xüsusən, “Sofiya”nın Azərbaycanın texnoloji inkişafı barədə dedikləri, fikrini əsaslandırmaq üçün konkret layihələri misal göstərməsi qürurvericidir. Bilirik ki, “Sofiya” davamlı olaraq dünyanın müxtəlif ölkələrinə səfər edir, dünya mətbuatı tərəfindən yaxından izlənilir və davamlı...

Ermənistan parlamenti Paşinyanı baş nazir seçmədi

Bax → 5

Ermənistan parlamenti xüsusi iclasında Nikol Paşinyanın baş nazir postuna namizədliyini rədd edib və bununla da qanunverici orqanın buraxılması prosedurunun başlanğıcı qoyulub. AZƏRTAC RİA Novosti informasiya agentliyinə istinadla xəbər verir ki, Paşinyanın namizədliyinin lehinə deputatların heç biri səs verməyib, 11 deputat bitərəf qalıb, bir nəfər əleyhinə çıxıb. “Respublika” və “Daşnaksütyun” partiyaları, həmçinin Sarukyan bloku səsvermədə iştirak etməyib. Bundan sonra parlament fraksiyasının baş nazir postuna...

7

İndiyədək Türkiyədə 125 min azərbaycanlı tələbə təhsil alıb



8

Müasir dövr miqrasiya proseslərinin pərdəarxası



16


“Kyellini və Bonuççi Harvardda dərs keçə bilər”



25 oktyabr 2018-ci il

“Azərbaycan ilə ABŞ arasında müxtəlif sahələrdə uğurlu əməkdaşlıq həyata keçirilir”

Azərbaycan Prezidenti İlham Əliyev ABŞ Prezidentinin milli təhlükəsizlik məsələləri üzrə müşavirini qəbul edib



Rəsmi xronika

Prezident İlham Əliyev Daşkəsən rayonunun Daşkəsən-Əmirvar-Qabaqtəpə avtomobil yolunun tikintisi ilə bağlı tədbirlər haqqında Sərəncam imzalayıb.

Sərəncamda qeyd edilir ki, üç min nəfər əhəlinin yaşadığı 9 yaşayış məntəqəsini birləşdirən Daşkəsən-Əmirvar-Qabaqtəpə avtomobil yolunun tikintisi məqsədi ilə Azərbaycan Respublikasının 2018-ci il dövlət büdcəsinin dövlət əsaslı vəsait qoyuluşu xərclərinin bölgüsündə avtomobil yollarının tikintisi və yenidən qurulması üçün nəzərdə tutulmuş vəsaitin 13,3 milyon manatı Azərbaycan Avtomobil Yolları Dövlət Agentliyinə ayrılıb.

Maliyyə Nazirliyinə tapşırıqlar ki, Sərəncamda göstərilən məbləğdə maliyyələşməni təmin etsin. Nazirlər Kabineti Sərəncamdan irəli gələn məsələləri həll edəcək.

şaviri Con Bolton Azərbaycana ilk səfərindən məmnunluq hissi keçirdiyini qeyd etdi və ölkəmizə bundan sonra da səfər edəcəyinə ümidvar olduğunu bildirdi. Azərbaycanla münasibətlərin ABŞ üçün yüksək prioritet təşkil etdiyini vurğulayan Con Bolton siyasi, iqtisadi, təhlükəsizlik və digər sahələrdə də əlaqələrin önəminin artdığını bildirdi. Azərbaycanın dünyanın çox strateji hissəsində yerləşdiyini qeyd edən Con Bolton Azərbaycana səfəri zamanı əlaqələrimizin hazırkı vəziyyəti, beynəlxalq sülhə və təhlükəsizliyə təhdidlərə bağlı məsələləri müzakirə etmək niyyətində olduqlarını dedi. İqtisadi əməkdaşlığa toxunan Con Bolton qeyd etdi ki, Azərbaycanın beynəlxalq enerji məsələlərində aparıcı rolu nəzərə alınaraq ABŞ hökuməti Azərbaycanla enerji sahəsində, eləcə də başqa istiqamətlərdə, o cümlədən beynəlxalq terrorizm, insan alverinə qarşı mübarizə və digər sahələrdə əməkdaşlığı daha da genişləndirmək əzmindədir. Con Bolton Ermənistan-Azərbaycan Dağlıq Qarabağ münaqişəsi ilə bağlı qeyd etdi ki, ABŞ tərəfi bu məsələnin Azərbaycan tərəfi üçün ən yüksək prioritet təşkil edən məsələ olduğunu yaxşı anlayır və bildirdi ki, onun səfərinin əsas məqsədlərindən biri də bu münaqişənin həlli ilə bağlı vəziyyətin Azərbaycan tərəfindən necə dəyərləndirilməsi barədə daha ətraflı məlumat almaqdan ibarətdir.

Söhbət zamanı Azərbaycan ilə ABŞ arasında strateji əməkdaşlığın müxtəlif istiqamətləri ilə bağlı məsələlər müzakirə edildi, ölkələrimiz arasında gələcəkdə də uğurlu əməkdaşlığın həyata keçiriləcəyinə əminlik ifadə olundu.

Azərbaycan Respublikasının Prezidenti İlham Əliyev oktyabrın 24-də ABŞ Prezidentinin milli təhlükəsizlik məsələləri üzrə müşaviri Con Boltonu qəbul edib.

AZƏRTAC xəbər verir ki, dövlətimizin başçısı Azərbaycan ilə ABŞ arasında müxtəlif sahələrdə uğurlu əməkdaşlığın həyata keçirildiyini qeyd etdi. Prezident İlham Əliyev bildirdi ki, ABŞ ATƏT-in Minsk qrupunun həmsədri kimi Ermənistan-Azərbaycan Dağlıq Qarabağ münaqişəsinin həlli yolları-

nın axtarılmasında mühüm rol oynayır. Dövlətimizin başçısı qeyd etdi ki, uzun illərdir Azərbaycanın beynəlxalq səviyyədə tanınmış əraziləri Ermənistan tərəfindən işğal edilib və bu işğalın nəticəsində 1 milyona yaxın soydaşımız qaçqın və məcburi köçkün vəziyyətinə düşüb. Ermənistanın bu işğal beynəlxalq hüququn norma və prinsiplərinin kobud şəkildə pozulmasına əyani bir sübutdur. BMT Təhlükəsizlik Şurası Ermənistan silahlı qüvvələrinin Azərbaycanın işğal olunmuş ərazilərindən dərhal və qeyd-şərtsiz çıxarılması ilə bağlı müvafiq qətnamələr qəbul edib.

Bu qətnamələrə məhəl qoymayan Ermənistan isə status-kvonun saxlanılmasına və beləliklə, vəziyyətin dondurulmasına çalışır ki, bu da qəbul edilməzdir. Dövlətimizin başçısı qeyd etdi ki, ölkəmizin ərazi bütövlüyü bərpa olunmalıdır və Azərbaycan ümid edir ki, Minsk qrupunun həmsədr ölkələrinin fəaliyyəti praktiki nəticələr verəcəkdir.

Prezident İlham Əliyev bildirdi ki, Azərbaycan Əfqanıstanda sülhməramlı əməliyyatlarda iştirak edir və ölkəmiz bu yaxınlarda bu əməliyyatlarda iştirak edən hərbiçilərinin sayını 120 nəfərə qədər artırıb

ki, bu da Qətiyyətli Dəstək missiyasına töhfəmizin yaxşı göstəricisidir. Azərbaycan, eyni zamanda, bu əməliyyatlara mühüm nəqliyyat və logistik dəstəyi də verir.

Digər sahələrdə əlaqələrə toxunan dövlətimizin başçısı qeyd etdi ki, ABŞ-ın bir çox şirkətləri uzun illərdir investor və podratçı qismində Azərbaycanda enerji və qeyri-enerji sektorlarında uğurlu fəaliyyət göstərirlər. Energetika sahəsində Azərbaycan ilə ABŞ arasında yüksək səviyyədə əməkdaşlıq həyata keçirilir ki, bunun da nəticəsində nəhəng global layihələr reallaşır. Bu da öz növbəsində regional inkişafa öz töhfəsini verir. Prezident İlham Əliyev bildirdi ki, bu layihələr sırasında “Cənub Qaz Dəhlizi” layihəsi böyük önəm daşıyır. 40 milyard dollar həcmində və Avropanın ən böyük infrastruktur layihəsi olan bu layihə başa çatmaq üzrədir və bu, Avropanın enerji təhlükəsizliyinin təmin olunması işinə və regional sabitliyə öz töhfəsini verəcəkdir. Dövlətimizin başçısı “Cənub Qaz Dəhlizi” layihəsinin həyata keçirilməsində ABŞ hökumətinin verdiyi dəstəyə görə minnətdarlığını bildirdi. Prezident İlham Əliyev Con Boltonun ölkəmizə səfərinə Azərbaycan tərəfinin böyük önəm verdiyini qeyd edərək bu səfərin ölkələrimiz arasında tərəfdaşlıq əlaqələrinin möhkəmlənməsi işinə xidmət edəcəyinə əmin olduğunu bildirdi.

Qəbula görə minnətdarlığını bildiren ABŞ Prezidentinin milli təhlükəsizlik məsələləri üzrə mü-

Con Bolton: “ABŞ Dağlıq Qarabağ münaqişəsinin həlli istiqamətində söylərini bundan sonra da davam etdirəcək”

Oktabrın 24-də ABŞ Prezidentinin milli təhlükəsizlik məsələləri üzrə müşaviri Con Bolton Azərbaycana səfərinin nəticələri ilə bağlı mətbuat konfransı keçirib. AZƏRTAC xəbər verir ki, Azərbaycan Prezidenti ilə görüşündən məmnunluğunu ifadə edən Con Bolton dövlət başçısı ilə ABŞ-Azərbaycan əməkdaşlıq əlaqələrinin müxtəlif aspektləri, dünya enerji bazarında Azərbaycanın rolu, terrorizmə, insan alverinə, narkotiklərin qeyri-qanuni dövriyyəsinə qarşı mübarizə, insan haqları, habelə regionda cərəyan edən siyasi və iqtisadi proseslər, region ölkələri ilə münasibətlər və digər məsələlərin müzakirə olunduğunu bildirib.

Ermənistan-Azərbaycan Dağlıq Qarabağ münaqişəsinə xüsusi diqqət ayrıldığını diqqətə çatdıran ABŞ rəsmisi qeyd edib ki, bu problemin həlli Birləşmiş Ştatlar üçün də mühüm əhəmiyyət kəsb edir. Qarşıdakı dövrdə Ermənistana səfər edəcəyini, məsələ ilə bağlı rəsmi Yerevanın da mövqeyi ilə tanış olacağını vurğulayan Con Bolton əlavə edib ki, ATƏT-in Minsk Qrupunun həmsədri kimi ABŞ bundan sonrakı dövrdə də münaqişənin həlli istiqamətində söylərini davam etdirəcək.



Azərbaycan-BMT əlaqələrinin inkişafı məsələlərinə dair fikir mübadiləsi aparılıb

Azərbaycan Respublikası Baş nazirinin müavini, Dayanıqlı İnkişaf üzrə Milli Əlaqələndirmə Şurasının sədri Əli Əhmədov oktyabrın 24-də BMT-nin İqtisadi və Sosial Şurasının (ECOSOC) sədri İnqa Ronda Kinqlə görüşüb. AZƏRTAC xəbər verir ki, Əli Əhmədov oktyabrın 25-26-da paytaxtımızda keçiriləcək Dayanıqlı İnkişafa dair Bakı Forumunda iştirak üçün ölkəmizə səfərə gələn BMT-nin İqtisadi və Sosial Şurasının sədrinə dəvəti qəbul etdiyinə görə təşəkkürünü bildirib. O deyib ki, beynəlxalq və regional tərəfdaşlığın genişləndirilməsi mövzusunda təşkil ediləcək Bakı Forumunda İnqa Ronda Kinqlin iştirakı BMT-Azərbaycan əlaqələrinə öz töhfəsini verəcək.

Baş nazirinin müavini ölkəmizlə BMT arasında mövcud olan münasibətlərdən danışaraq əlaqələrin bundan sonra daha da uğurla inkişaf edəcəyinə ümidvar olduğunu bildirib. Qeyd edib ki, Azərbaycanda Dayanıqlı İnkişaf Məqsədləri üzrə vəzifələrin icrası və bütövlükdə ölkəmizin əhalisinin hə-



yat səviyyəsinin yeni inkişaf pilləsinə qaldırılması üçün iqtisadiyyatımızın əsaslı surətdə islahatlaşdırılması, yeniləşdirilməsi konsepsiyası uğurla həyata keçirilir.

Əli Əhmədov vurğulayıb ki, Azərbaycan Hökuməti öz vəzifələ-

rinə kifayət qədər məsuliyyətlə yanaşır. Prezident İlham Əliyevin 2016-cı il 6 oktyabr tarixli Fərmanı ilə Azərbaycan Respublikasının Dayanıqlı İnkişaf üzrə Milli Əlaqələndirmə Şurası yaradılıb və Şuranın daimi əsaslarla fəaliyyət gös-

tərən katibliyi formalaşdırılıb. Azərbaycan Hökuməti Dayanıqlı İnkişaf Məqsədlərindən irəli gələn vəzifələri həyata keçirmək üçün bütün qüvvələrini səfərbər edib və Milli Əlaqələndirmə Şurası qısa vaxt ərzində bir çox mühüm işlər

görüüb. 2019-cu ilin yayında Yüksək Səviyyəli Siyasi Forumu Dayanıqlı İnkişaf Məqsədləri üzrə Azərbaycan Respublikasının ikinci Kəndüçü Milli Hesabatı təqdim ediləcək.

Baş nazirinin müavini Ermənistan-Azərbaycan Dağlıq Qarabağ münaqişəsi haqqında da məlumat verib. Bildirib ki, münaqişə nəticəsində Azərbaycan torpaqlarının 20 faizi işğal olunub və 1 milyondan çox soydaşımız yurd-yuvalarından qaçqın və məcburi köçkün düşüb. Bu problem Azərbaycanın ərazi bütövlüyü çərçivəsində, beynəlxalq hüququn normaları əsasında həll edilməlidir. BMT Təhlükəsizlik Şurasının münaqişəyə dair qəbul etdiyi 822, 853, 874 və 884 sayılı qətnamələrdə respublikamızın ərazi bütövlüyü və toxunulmazlığı bir daha təsdiqlənib və işğalçı qüvvələrin Azərbaycan ərazisindən dərhal çıxarılması tələb olunub. Təəssüf ki, məlum qətnamələr indiyədək yerinə yetirilməyib.

BMT-nin İqtisadi və Sosial Şurasının sədri İnqa Ronda Kinqlə Bakıda olmasından və yüksək səviyyəli forumda iştirakından məmnunluğunu ifadə edib, dəvətə görə Azərbaycan Hökumətinə təşəkkürünü bildirib. Azərbaycanın BMT-dəki daimi nümayəndəliyinin rəhbəri Yaşar Əliyevin də iştirak etdiyi görüşdə qarşılıqlı maraq doğuran bir sıra məsələlər ətrafında fikir mübadiləsi aparılıb.

YAP nümayəndə heyətinin Çinə səfəri davam edir



Yeni Azərbaycan Partiyası (YAP) nümayəndə heyətinin Çin Xalq Respublikasına səfəri davam edir.

AZƏRTAC xəbər verir ki, YAP icra katibinin müavini, Milli Məclisin ictimai birliklər və dini qurumlar komitəsinin sədri, Azərbaycan-Çin parlamentlərarası əlaqələr üzrə işçi qrupunun rəhbəri Siyavuş Novruzovun rəhbərlik etdiyi nümayəndə heyətinə YAP İdarə Heyətinin üzvü, Milli Məclisin aqrar siyasət komitəsinin sədri Eldar İbrahimov, səhiyyə komitəsinin sədri Əhliman Əmiraslanov, iqtisadi siyasət, sənaye və sahibkarlıq komitəsinin sədr müavini Ağalar Vəliyev, deputat, YAP Xətai rayon təşkilatının sədri Hüseynbala Mirələmov, YAP Suraxanı rayon təşkilatının sədri Vüqar Seyidov, YAP Şuşa rayon təşkilatının sədri Təvəkkül Əliyev və YAP

Gənclər Birliyinin sədri Seymur Orucov daxildir. Səfər zamanı YAP-ın nümayəndə heyətinin üzvləri Çin Kommunist Partiyasının Çinsinzyan şəhər təşkilatında olublar. Nümayəndə heyətinin üzvləri təşkilatın fəaliyyəti, iş şəraiti ilə yaxından tanış olublar.

Təşkilatın nümayəndələri ilə söhbət zamanı Yeni Azərbaycan Partiyası ilə Çin Kommunist Partiyasının əlaqələrindən geniş bəhs olunub, partiyalar arasında əməkdaşlığın əhəmiyyəti vurğulanıb. Həmçinin partiyalararası münasibətlərin inkişafında qarşılıqlı səfərlərin və birgə layihələrin önəmi barədə geniş fikir mübadiləsi aparılıb, əlaqələrin daha da inkişafı üçün geniş perspektivlərin olduğu bildirilib.

Qeyd olunub ki, qarşılıqlı iş təcrübəsinin öyrənilməsi də əlaqələrin inkişafı baxımından əhəmiyyətlidir.

Hikmət Hacıyev: "Con Boltonun səfəri Azərbaycan-ABŞ əlaqələrinin daha da dərinləşməsi üçün əlverişli imkanlar yaradır"



Azərbaycan Respublikası Prezidenti Administrasiyasının xarici siyasət məsələləri şöbəsinin müdir müavini Hikmət Hacıyev ABŞ Prezidentinin milli təhlükəsizlik məsələləri üzrə müşaviri Con Boltonun Azərbaycana səfəri ilə bağlı AZƏRTAC-ın müxbirinin suallarını cavablandırıb.

-ABŞ Prezidentinin milli təhlükəsizlik məsələləri üzrə müşaviri Con Boltonun Azərbaycana səfərini necə şərh edərdiniz?

-Dövlətimizin başçısı İlham Əliyev ilə ABŞ Prezidentinin milli təhlükəsizlik məsələləri üzrə müşaviri Con Bolton arasında görüş konstruktiv və qarşılıqlı anlaşma şəraitində keçib. Bu səfər Azərbaycan ilə ABŞ arasında ikitərəfli əlaqələrin müxtəlif istiqamətlərdə inkişafı və daha da dərinləşməsi

üçün əlverişli imkanlar yaradır. Görüş əsnasında enerji, təhlükəsizlik, terrorizmə qarşı mübarizə kimi sahələrdə əməkdaşlıq məsələlərinə dair geniş fikir mübadiləsi aparıldı. Azərbaycanın Əfqanıstanda sülhəratma missiyasına verdiyi dəstək və töhfə təqdir olundu. Həmçinin ölkəmizdə xarici investorlar üçün yaradılmış münbit şərait qeyd olunaraq, iqtisadi sahədə əməkdaşlığın genişləndirilməsi və ABŞ şirkətlərinin və sərmayələrinin daha yaxından Azərbaycan bazarına cəlb edilməsi məsələləri müzakirə olundu.

Görüşdə dövlətimizin başçısı tərəfindən Ermənistan-Azərbaycan münaqişəsinin həlli məsələsi xüsusilə vurğulandı. ABŞ-in ATƏT-in Minsk qrupunun həmsədr ölkələrindən biri olduğunu nəzərə alaraq, münaqişənin tezliklə həlli və regionda dayanıqlı sülhün təmin olunması üçün bütün həmsədrlər tərəfindən səylərin artırılmasının vacibliyi qeyd olundu.

-Görüş çərçivəsində regional məsələlərə dair nə kimi müzakirələr aparıldı?

-Görüşdə regional və beynəlxalq gündəlikdə duran məsələlər barədə də fikir mübadiləsi aparıldı. Regional məsələlərə gəlincə, dövlətimizin başçısı tərəfindən bir daha qeyd olundu ki, Azərbaycanın qonşu dövlətlərlə işgüzar və dostluq münasibətləri var.

Bildiyiniz kimi, məlum səbəblərə görə Ermənistan istisna olmaqla, Azərbaycan dövlətlərarası münasibətlərdə beynəlxalq hüququn ali prinsiplərini rəhbər tutaraq qonşu dövlətlərlə əlaqələri davamlı surətdə inkişaf etdirir.

25 oktyabr 2018-ci il

Bakı siyasi proseslərin müzakirə platformasına çevrilən məkandır

Bu gün Bakıda VI Beynəlxalq Humanitar Forumu öz işinə başlayır



Bu gün paytaxt Bakıda "Yeni dünya və yeni insan formalaşdırmaq: kreativlik və insan inkişafı" mövzusunda VI Beynəlxalq Humanitar Forumu öz işinə başlayır. 2010-cu ildən başlayaraq, 2 ildən bir Azərbaycanın paytaxtı Bakı şəhərində keçirilən forum beynəlxalq aləmdə maraqlı doğuran global xarakterli məsələlərə daha geniş yer ayırır.

2010-cu ilin yanvarında Azərbaycan Respublikası Prezidenti İlham Əliyev və Dmitri Medvedevin təşəbbüsü ilə Bakıda keçirilmiş Humanitar Əməkdaşlıq üzrə Birinci Azərbaycan-Rusiya Forumunda qəbul olunmuş qərar əsasən, Birinci Bakı Beynəlxalq Humanitar Forumu təşkil olunmuşdu. Forumun əsas məqsədi humanitar və integrativ impulsların yaradılması ilə yanaşı, gələcəkdə beynəlxalq səviyyədə humanitar çağırışları aktuallaşdırmaqdan ibarətdir, dəyirmi masalar vasitəsilə dialoqun qurulmasıdır. Forumun vəzifəsi ideyalar, nəzəri və praktiki bilik mübadiləsi, konstruktiv debat və müzakirələr üçün nəzəri və tətbiqi platforma yaratmaqdır. Forumun nəticəsi beynəlxalq təşkilatlara, dünya ölkələrinə və ayrılıqda hər bir şəxsə ünvanlanmış tövsiyələr və müraciətlərdə təcassüm olunur.

Azərbaycan Prezidenti İlham Əliyevin təşəbbüsü ilə keçirilən və mühüm platformaya çevrilən Bakı Beynəlxalq Humanitar Forumu geniş spektrli dialoqlar, fikir mübadilələri aparın tanınmış dövlət xadimləri, elmin müxtəlif sahələri üzrə Nobel mükafatı qalibləri və nüfuzlu beynəlxalq təşkilatların rəhbərləri, o cümlədən, dünyanın siyasi, elmi və mədəni elitasının görkəmli nümayəndələrini bir araya gətirir və müasir dövr üçün önəmli məsələlər müzakirə olunur. Bakı Beynəlxalq Humanitar Forumu beynəlxalq humanitar əməkdaşlığın genişləndirilməsinə və bundan sonra-

ları, xalqları dünyadakı mövcud münaqişələrin ədalətli həllinə çağırır. Kəskinləşən münaqişələr, zorakı ekstremizm, terrorçuluq və bunlarla əlaqədar humanitar böhranlar və insanların məcburi yerdəyişmələri qətiyyətlə pislənir. Gender bərabərliyi siyasətinə və həssas təbəqədən olan insanların hüquqlarının təminatına sadıqlıq bəyan edilir. Bütün bu və digər məsələlərin həlli çağırışları edilib. Sərhədləri dəf edərək, yeni yolların müəyyən edilməsində hökumətlər, vətəndaş cəmiyyəti və özəl sektor arasında yeni tərəfdaşlığın vacibliyi diqqətə çekilib.

Forumda dünyadakı sabitliyin təmin olunması, global etimad mühitinin formalaşdırılması üçün zəngin bilik və təcrübələrə əsaslanan açıq müzakirələr aparıldı. V Bakı Beynəlxalq Humanitar Forum münaqişələrin qarşısının alınmasında dinlərarası dialoqun rolu, multikulturalizm və integrasiya, davamlı inkişaf və ekoloji sivilizasiya və global təhlükəsizliyin təmin olunması kimi mühüm məsələlərin müzakirəsi ilə yadda qaldı.

Bu ilki forumda 86 ölkə və 24 beynəlxalq təşkilatdan 581 nəfər (416 xarici qonaq olmaqla) nümayəndə iştirak edəcək. Beynəlxalq Humanitar Forum global xarakterli məsələlərə dair geniş spektrli dialoqlar, fikir mübadilələri və müzakirələr aparmaq məqsədilə müxtəlif ölkələrdən tanınmış dövlət xadimlərini, elmin fərqli sahələri üzrə Nobel mükafatı laureatlarını və nüfuzlu beynəlxalq təşkilatların rəhbərlərini, o cümlədən, dünyanın siyasi, elmi və mədəni elitasının nümayəndələrini bir araya toplayan mötəbər tədbirdir.

VI Bakı Beynəlxalq Humanitar Forumu gələcək dünyamızı formalaşdıracaq, kreativ ideyalara və onların həyata keçirilməsi yollarının axtarılmasını diqqətdə saxlayacaq. Dünyanı vahid məkan və bütün bəşəriyyəti bir cəmiyyət kimi görmək istəyi yeni nümsibətlər qurmağa, daha mütərəqqi və aktual müzakirələr aparmağa imkan verəcək və bəşəriyyətin inkişafına ənənəvi yanaşmalarda dəyişikliklərin yaranmasına vəsile olacaq.

Forumda, həmçinin, insanların dövrümüzün ən mühüm çağırışlarını qarşılamaq bacarıqlarına dərin inamı, humanizm və bəşəri məsuliyyətin zəruriliyi məsələsi önə çekiləcək. Bütün bu təşəbbüslər insanların həyatını xilas edən, iztirabları yüngülləşdirən, kəskin və gərgin dəyişikliklər dövründə insan ləyaqətini qoruyan, habelə, antropogen böhranlar və fəlakətlərə bənzər situasiyaların önlenməsinə təmin edən humanizm aktlarıdır. Forum bu addımları humanizmin bütün dünyaya üçün vacib əhəmiyyət kəsb edən təməl prinsipləri çərçivəsində - neyt-rallıq, müstəqillik və obyektivlik şərtləri altında nəzərdən keçirir.

Ənənəvi tədbirin konsepsiyasının əsas elementi BMT Baş katibinin tərəfdaşlığa, vətəndaş cəmiyyətinin həmrəyliyinə, milli hökumətlər və beynəlxalq təşkilatların əməkdaşlığına çağırışıdır.

Nəzakət ƏLƏDDİNQIZI

Dövlət Komitəsinin sədri ABŞ kanalına müsahibəsində ölkəmizdəki tolerantlıq ənənələrindən danışib



VI Bakı Beynəlxalq Humanitar Forumunda iştirak etmək üçün ölkəmizdə səfərdə olan ABŞ-ın nüfuzlu mətbu orqanlarında nəşr edilən çoxsaylı məqalələrin

müəllifi jurnalist Raul Kontreras oktyabrın 24-də Dini Qurumlarla İş üzrə Dövlət Komitəsinin sədri Mübariz Qurbanlıdan Amerikanın ən çox izlənən kanallarından olan "One America News Network" üçün müsahibə alıb.

Dövlət Komitəsinin sədri kanala müsahibəsində müstəqil Azərbaycan dövləti tərəfindən ölkə daxilində və beynəlxalq miqyasda tolerantlıqla bağlı həyata keçirilən siyasət, dinlər, mədəniyyətlər arasında əməkdaşlığın qurulması istiqamətində görülən işlər, eyni zamanda, Ermənistanın Azərbaycana təcavüzü, işğal altında olan mədəniyyət və dini abidələrin işğalçılar tərəfindən dağıdılması haqqında həqiqətlər barədə danışib.

Mübariz Qurbanlı bildirib ki, ölkəmizdəki dini dözümlülük, tolerantlıq mühiti ümummilli lider Heydər Əliyevin müdrikcəsinə formalaşdırdığı dövlət-din siyasətinə uyğun olaraq daha da möhkəmlənib, bu sahə dövlət siyasətinin prioritet istiqamətinə çevrilib. Etnik və dini zəmində münaqişələrin baş verdiyi, dini və irqi ayrışmaçılıqdan milyonlarla insanın əziyyət çekdiyi bir dövrdə Azərbaycan dinlərarası və mədəniyyətlərarası dialoqun aparıcı qüvvəsinə çevrilib.

Prezident İlham Əliyevin Azərbaycanda tolerantlığın və dini etiqad azadlığının təminatçısı olduğunu diqqətə çatdıran Komitə sədri qeyd edib ki, ölkəmizdə İslam dini ilə bağlı tarixi abidələr, məscid və ziyarətqahlarla bərabər, xristian və yəhudi məbədlərinin tikintisi və bərpası bütün dünyaya nümunə göstəriləcək həqiqətdir. Sonda jurnalistə Dövlət Komitəsinin ingilis dilində nəşr etdiyi, Azərbaycandakı dini tolerantlıq mühitindən və maddi-mədəni irsimizə qarşı törədilən erməni vandalizmindən bəhs edən kitablar təqdim edilib.

"Fransa nümayəndələrinin Şuşaya səfəri təxribatdır"



"Fransanın nümayəndələrinin Azərbaycanın işğal olunmuş torpaqlarına səfər etməsi və orada "bəyannamə" imzalaması bu ölkənin orta şəhərlərinin birinin mövqeyidir. Azərbaycan Xarici İşlər Nazirliyinin sorğusuna əsasən, bu ölkənin rəsmi mövqeyində separatçı rejimi tanımadıqları və orada imzalana "sənəd" in heç bir hüquqi statusa malik olmadığı açıqlanır". Bu fikirləri SİA-ya açıqlamasında Milli Məclisin deputatı Aydın Mirzəzadə deyib. O bildirib ki, Fransa tərəfinin rəsmi açıqlaması ermənilərin vaxtaşırı həyata keçirdiyi hiylələrə baxmayaraq, rəsmi hakimiyyətin Azərbaycanın ərazi bütövlüyünü tanıdığını bir daha göstərmiş oldu: "Rəsmi mövqeyə əsaslanaraq deyə bilirik ki, Fransa təxribatlara görə, öz vətəndaşlarının hərəkətlərinə cavabdehlik daşımır".

Fransada on minlərlə şəhərlərin olduğunu deyən A. Mirzəzadə qeyd edib ki, qanunsuz səfərə gələn şəxslər rəsmi məsuliyyətə malik deyillər: "Onlar yalnız yerli məsələlərin həlli ilə məşğuldurlar. Təbii ki, Fransa nümayəndələrinin Şuşaya səfəri təxribatdır. Lakin bununla yanaşı onu Fransa parlamentinin keçmiş deputatı, ermənipərəst Fransua Roşblanın müşahidə etməsi göstərir ki, ermənipərəst dairələr vaxtaşırı təxribat törətmək üçün belə insanları axtarıb tapırlar".

Fransada on minlərlə şəhərlərin olduğunu deyən A. Mirzəzadə qeyd edib ki, qanunsuz səfərə gələn şəxslər rəsmi məsuliyyətə malik deyillər: "Onlar yalnız yerli məsələlərin həlli ilə məşğuldurlar. Təbii ki, Fransa nümayəndələrinin Şuşaya səfəri təxribatdır. Lakin bununla yanaşı onu Fransa parlamentinin keçmiş deputatı, ermənipərəst Fransua Roşblanın müşahidə etməsi göstərir ki, ermənipərəst dairələr vaxtaşırı təxribat törətmək üçün belə insanları axtarıb tapırlar".

“Ümumiyyətlə, ana dili hər bir xalqın qürur mənbəyidir və heç şübhəsiz dil millətin varlığının əsas şərtlərindən, göstəricilərindən biridir. Azərbaycan xalqının da varlığını yaşadan Azərbaycan dili neçə yüz illərdir ki, onun milli, mənəvi varlığını, mövcudluğunu qoruyub saxlayır”. Bunu “Səs” Media Qrupunun rəhbəri, analitik Bəhruz Quliyev Olaylar.az-a açıqlamasında deyib.

Bəhruz Quliyev bildirib ki, zaman-zaman Azərbaycanın düşüncəni beynləri, ziyalıları dili xalqın yaşaması üçün ən mühüm atribut hesab edib, özünün bu dəyərli milli sərvətini kənar dillərin təsirindən qoruya bilib, inkişafına öz töhfələrini veriblər: “Azərbaycan müstəqillik qazandıqdan sonra qəbul edilmiş bir sıra qanun və qərarlar dilin inkişaf etməsi üçün yollar açıb. 1995-ci il noyabrın 12-də qə-

Bəhruz Quliyev: “Azərbaycan dili milli kimliyimizi və xalq kimi varlığımızı şərtləndirən başlıca faktordur”

bul edilmiş müstəqil dövlətimizin Konstitusiyasında Azərbaycan dili rəsmi dövlət dili elan olunub. Təsədüfi deyildir ki, ümummilli lider Heydər Əliyev Azərbaycan dilinin qorunub saxlanması, onun zənginləşdirilməsi istiqamətində də böyük işlər görürdü. Azərbaycan müstəqilliyini qazandıqdan sonra milli şüurun inkişafı, demokratik cəmiyyətin yaranması ana dilimizin tətbiq sahəsini genişləndirməyi bir zərurətə çevirirdi. Azərbaycan dilinin milli-mənəvi, siyasi-hüquqi haqqının bərpə olunması istiqamətində atılmış vacib addımlardan biri 18 iyun 2001-ci ildə “Dövlət dilinin tətbiqi işinin təkmilləşdirilməsi haqqında” fərmanın imzalanması oldu. Fərmanın əsasən qəti olaraq 2001-ci il avqust ayının 1-dən latın qrafikalı Azərbaycan əlifbasına keçilməsi qərara alındı. Bu səbəbdən də,



hər il 1 avqust tarixi Azərbaycan əlifbası və Azərbaycan dili günü kimi qeyd edilir. Ümummilli liderimiz Heydər Əliyev dil məsələsinə dövlət siyasətinin tərkib hissəsi kimi yanaşırdı. Ona görə də qeyd edirdi ki, xalqın, millətin, insanın öz ana dilindən əziz bir şeyi ola bilməz”.

“Ulu Öndərin Azərbaycan dilinin qorunması və inkişafı istiqamətində atdığı ən mühüm addım-

lardan biri də 2002-ci ildə imzalandığı “Azərbaycan Respublikasında Dövlət dili haqqında” Azərbaycan Respublikasının Qanunudur. Bu Qanunda Azərbaycan dili müstəqil dövlətçiliyin əsaslarından biri olaraq qəbul edildi, onun digər dillər arasında yaşaması və təkmilləşdirilməsi sahəsində konseptual ideyalar irəli sürüldü” - deyən Bəhruz Quliyev əlavə edib ki, bununla da dövlətin milli dil, milli kimlik siyasəti yeni mərhələyə yüksəldi və Azərbaycan dilinə dövlət dili statusu qazandırıldı.

Bəhruz Quliyev diqqətə çatdırıb ki, ulu öndər Heydər Əliyevin siyasi kursunu uğurla davam etdirən Prezident İlham Əliyevin Azərbaycan dilinin inkişaf etdirilməsi istiqamətində gördüyü işlər, verdiyi qərarlar, ana dilinin dövlət dili kimi geniş, maneəsiz işləkliyi üçün göstərdiyi siyasi iradə Azer-

baycan dilinin nüfuzunun yüksəlməsinə və dünya dilləri arasında mötəbər mövqe qazanmasına səbəb oldu: “Cənab Prezident İlham Əliyevin 2004-cü il yanvarın 12-də imzaladığı “Azərbaycan dilində latın qrafikası ilə kütləvi nəşrlərin həyata keçirilməsi haqqında”, 2004-cü il yanvarın 14-də “Azərbaycan Milli Ensiklopediyasının nəşri haqqında”, eləcə də 2007-ci il 30 dekabrda “Dünya ədəbiyyatının görkəmli nümayəndələrinin Azərbaycan dilində nəşri nəzərdə tutulan əsərlərinin siyahısının təsdiq edilməsi haqqında” sərəncamları ana dilinin həyatımızın bütün sahələrində tam və müfəssəl tətbiqini gücləndirdi. Dövlət dilinə olan qayğının bə diqqətin nəticəsidir ki, bu gün Azərbaycan dili bütün sahələrdə daha da inkişaf edir və zənginləşir”

Ermənistan parlamenti Paşinyanı baş nazir seçmədi

Ermənistan parlamenti xüsusi iclasında Nikol Paşinyanın baş nazir postuna namizədliyini rədd edib və bununla da qanunverici orqanın buraxılması prosedurunun başlanğıcı qoyulub. AZƏRTAC RİA Novosti informasiya agentliyinə istinadla xəbər verir ki, Paşinyanın namizədliyinin lehinə deputatların heç biri səs verməyib, 11 deputat bitərəf qalıb, bir nəfər əleyhinə çıxıb. “Respublika” və “Daşnaksütyun” partiyaları, həmçinin Sarukyan bloku səsvermədə iştirak etməyib.



Bundan sonra parlament fraksiyasının baş nazir postuna namizəd irəli sürməsi üçün bir həftə vaxtı qalır. Hakimiyyətə yaxın “Yelk” fraksiyasının rəhbəri Lena Nazaryan Paşinyanın baş nazir postuna namizədliyinin parlamentin buraxılması prosesini başlamaq üçün irəli sürüldüyünü etiraf edib. Onun sözlərinə görə, namizədlik formal xarakter daşıyır və parlamentin buraxılması prosesini təmin etmək məqsədi güdür. Bunun üçün deputatlar hökumət başçısını seçməlidir. Ermənistan konstitusiyasına əsasən, Nazirlər Kabinetinin rəhbəri istefa verdikdən sonra qanunverici orqan iki iclasında yeni baş naziri seçə bilməzsə, parlament buraxıla bilər.

“Robot “Sofiya”nın ölkəmizə səfəri məntiqə uyğundur”



“Robot “Sofiya”nın innovativ əsaslarla inkişaf edən ölkəmizə səfəri etməsi məntiqə uyğundur”. Bunu SİA-ya açıqlamasında Jurnalistlərin Həmkarlar İttifaqının sədri, Mətbuat Şurasının sədr müavini Müşfiq Ələsgərli deyib.

Onun sözlərinə görə, Azərbaycan innovativ əsaslarla inkişaf edən bir ölkədir: “Son illərdə ölkəmizdə nəinki dünya elminin və texnologiyasının nailiyyətləri tətbiq edilir, həm də ölkəmiz dünya elminə və texnologiyaya töhfələr verir. Bu baxımdan elektron hökumət, Azexport, elektron kənd təsərrüfatı, “ASAN”, Rəqəmsal Ticarət Qovşağı, dünyada ilk m-rezidentlik, Azerkosmosun sün peykləri, TASİM və s. vurğulamaq olar. Bu cür inkişafın dünyada hər kəsin, o cümlədən, Birləşmiş Millətlər Təşkilatının İnkişaf Proqramı (BMTİP) tərəfindən dünyanın birinci Birləşmiş Millətlər İnnovasiya Çempionu adına layiq görülmüş “Sofiya”nın diqqətini çəkməsi təsadüfi deyil.

“Sofiya” davamlı inkişafı təşviq etmək və insan hüquqları və bərabərliyini təmin etmək üçün BMTİP ilə əməkdaşlıq edir. Bu humanoid robotun Azərbaycan haqqında dediyi yüksək fikirlər dünyada ölkəmizin yüksək imicə malik olduğunu bir daha təsdiqləyir. Xüsusən, “Sofiya”nın Azərbaycanın texnoloji inkişafı barədə dedikləri, fikrini əsaslandırmaq üçün konkret layihələri misal göstərməsi qürurvericidir. Bilirik ki, “Sofiya” davamlı olaraq dünyanın müxtəlif ölkələrinə səfər edir, dünya mətbuatı tərəfindən yaxından izlənilir və davamlı olaraq yüksək səviyyəli media proqramlarında və müsahibələrdə iştirak edir. Onun Azərbaycan səfəri də dünyanın diqqət mərkəzindədir və bu, ölkəmiz üçün mühüm önəm daşıyır”.

Seyid Ziya Həşemi: İRNA beynəlxalq informasiya məkanında xüsusi mövqeyə malik AZƏRTAC-la əməkdaşlığa böyük önəm verir

AZƏRTAC və İRNA arasında əlaqələr həmişə yüksək səviyyədə olub. Bu əlaqələr Azərbaycan ilə İran arasında informasiya sahəsində əməkdaşlığın daha da genişlənməsinə töhfə verir. Bu fikirlər İranın İRNA Dövlət Xəbər Agentliyinin baş direktoru Seyid Ziya Həşeminin rəhbərliyi ilə VI Beynəlxalq Humanitar Forumunda iştirak etmək üçün Bakıda səfərdə olan nümayəndə heyətinin oktyabrın 24-də AZƏRTAC-da keçirilən görüşündə səslənib.



AZƏRTAC-ın İdarə Heyətinin sədri Aslan Aslanov vurğulayıb ki, Azərbaycan və İran prezidentlərinin sözləri nəticəsində ölkələrimiz arasında əlaqələr ildən-ilə inkişaf edir. İran Azərbaycanın yaxın qonşusu, dost ölkədir.

“Biz İrana aid xəbərlərə böyük həssaslıqla yanaşıırıq. Azərbaycan və İran qədim tarixi əlaqələrə, orta qədim mədəniyyətə malikdir. Xalqlarımız arasında münasibətlərin dərinləşməsində hər iki ölkənin milli informasiya agentlikləri mühüm rol oynayır”, - deyən İdarə Heyətinin sədri bildirdi ki, Azərbaycan bütün sahələrdə uğurla, dinamik inkişaf edir, qlobal problemlərin müzakirə olunduğu məkana çevrilib. Ölkəmizdə mətbuatın inkişafına böyük önəm verilir. Bu gün Azərbaycan dünyaya müxtəlif sahələrdə öz modelini, brendlərini təqdim edir. Aslan Aslanov AZƏRTAC ilə İRNA-nın beynəlxalq informasiya qurumları çərçivəsində də bir-birini dəstəkləməsinin tədqiqatçı olduğunu qeyd edib.

Azərbaycana səfərdən məmnunluğunu ifadə edən İRNA-nın baş direktoru Seyid Ziya Həşemi beynəlxalq informasiya məkanında xüsusi mövqeyə malik AZƏRTAC-la əməkdaşlığa böyük önəm verdiklərini deyib. O, OANA İcraiyyə Komitəsinin Tehrandə keçirilən iclasını, bu iclas çərçivəsində OANA-nın prezidenti, AZƏRTAC-ın İdarə Heyətinin sədri Aslan Aslanov ilə görüşünü xatırladı, beynəlxalq informasiya qurumları

çərçivəsində İRNA-ya verilən dəstəyə görə minnətdarlığını bildirib.

“AZƏRTAC ilə İRNA arasında sıx əlaqələr digər ölkələrin media qurumları üçün nümunədir. İran-Azərbaycan əlaqələri hər iki ölkənin prezidentlərinin iradəsi ilə yüksələn xəttə inkişaf edir. Əminəm ki, ölkələrimiz və xalqlarımız arasındakı dostluq münasibətləri daha da möhkəmlənəcək. Agentliklərimiz də öz növbəsində bu əməkdaşlığın inkişafına töhfə verməyə çalışırlar”, - deyən Seyid Ziya Həşemi əlavə edib. İRNA-nın baş direktoru VI Bakı Beynəlxalq Humanitar Forumu çərçivəsində müzakirə olunacaq mövzuların müasir dünyada xüsusi aktualıq kəsb etdiyini deyib, AZƏRTAC-ın təşkilatçılığı ilə “Yanlış məlumatlandırma siyasəti - müasir dünyada sabitliyə təhdid” mövzusunda keçiriləcək işçi sessiyanın əhəmiyyətini vurğulayıb. Bildirib ki, bu gün həm İran, həm də Azərbaycan düşməni qüvvələrin yaydığı yalan xəbərlərdən əziyyət çəkirlər. Ona görə də belə xəbərlərin təsirinin minimuma endirilməsi üçün birgə səylər göstərməlidir.

Görüşdə yanlış məlumatlandırma siyasətinin dünyada sülhə və sabitliyə ciddi təhdid olduğu qeyd edilib. İRNA-nın nümayəndə heyətinə erməni lobbisinin Azərbaycan haqqında davamlı olaraq yalan xəbərlər yayması, Ermənistanın ölkəmizə qarşı yürütdüyü təcavüzkar siyasət barədə məlumat verilib. Diqqətə çatdırılıb ki, ermənilər işğal etdikləri Azərbaycan torpaqlarında vəhşiliklər törədir, dini və milli abidələrimizi məhv edirlər. Tərəflər, həmçinin AZƏRTAC ilə İRNA arasında qarşılıqlı marağ doğuran digər məsələlər ətrafında fikir mübadiləsi aparıblar.

25 oktyabr 2018-ci il

Dini dözümlülük və tolerantlıq dəyərlərinə ən uğurlu töhfə

Ölkə mediasının aparıcı mətbuat rəhbərləri Azərbaycan İlahiyyat İnstitutunda görüş keçiriblər

Dünən Azərbaycan İlahiyyat İnstitutunun konfrans zalında Mətbuat Şurası və ölkə mediasının aparıcı mətbuat rəhbərləri ilə bu təhsil müəssisəsinin rəhbərliyi və tələbələri ilə görüşü keçirilib. Görüşdə Mətbuat Şurasının sədri, millət vəkili Əflatun Amaşov, "Yeni Azərbaycan" qəzetinin baş redaktoru, millət vəkili Hikmət Babaoğlu, "İki Sahil" qəzetinin baş redaktoru Vüqar Rəhimzadə, "Səs" qəzetinin baş redaktoru Bəhrüz Quliyev, "525-ci qəzet" in baş redaktoru, Mətbuat Şurasının İdarə Heyətinin üzvü Rəşad Məcid, "Trend" İnformasiya Agentliyinin baş direktorunun müavini Arzu Nağıyev, "Olaylar" qəzetinin baş redaktoru Yunus Oğuz, "Şərq" qəzetinin baş redaktoru Akif Aşırılı, "Xalq Cəbhəsi" qəzetinin baş redaktoru Elçin Mirzəbəyli, eləcə də, Mətbuat Şurasının İdarə Heyətinin üzvü Azər Həsərət iştirak ediblər.



Görüşdən öncə, Aİİ-nin rektoru Ceyhun Məmmədov qonaqları təhsil müəssisəsinin auditoriyaları və dərslər prosesi ilə tanış edib. Bu ali təhsil müəssisəsində aparılan işlər, pedaqogika fəaliyyəti və tələbələr tərəfindən istifadə edilən dərslər barədə qonaqlara məlumat verən rektor, həmçinin, bildirib ki, bu müəssisədə təhsil, eləcə də, digər vasitələr pulsuzdur.

Tədbir konfrans zalında davam etdirilib. Görüşü giriş sözü ilə açan Aİİ-nin rektoru Ceyhun Məmmədov bildirib ki, bu institut, Azərbaycan xalqının tarixi ənənələrinə söykənən və dövlət siyasətinin məntiqi nəticəsi olan yüksək dini-mənəvi mühitin qorunub-saxlanması, inkişafı və dini fəaliyyətinin təşkili sahəsində yüksək ixtisaslı kadrların hazırlanmasının təmin olunması məqsədilə müasir təhsil standartları və dünya təcrübəsi əsasında təsis edilmiş yeni ali təhsil müəssisəsidir. Belə ki, Azərbaycan İlahiyyat İnstitutu Azərbaycan Respublikasının Prezidenti İlham Əliyevin 9 fevral 2018-ci il tarixli Sərəncamı ilə yaradılıb və Azərbaycan Respublikasının Prezidenti İlham Əliyevin 31 may 2018-ci il tarixli Sərəncamı ilə ilahiyat üzrə fəlsəfə doktoru Ceyhun Məmmədov bu ali təhsil müəssisəsinin rektoru təyin edilib. "İnstitutda 2018-2019-cu tədris ili üzrə ilk tələbə qəbulu Dövlət İmtahan Mərkəzinin xətti ilə ödənişsiz əsaslarla III ixtisas qrupu üzrə iki istiqamətdə - İslamşünaslıq və Dinşünaslıq ixtisasları üzrə həyata keçirilib" deyərək qeyd edən rektor, həmçinin, bildirib ki, dövlət sifarişi əsasında qəbul üzrə ayrılmış plan yerləri 100% dolub: "İslamşünaslıq ixtisası üzrə 35, Dinşünaslıq ixtisası üzrə isə 25 nəfər olmaqla, ümumilikdə, 60 abituriyent tələbə sırala-

media da bu kimi təşəbbüslərdə fəal iştirak edir. "Bizim milli dəyərlərimizin əsas qollarından biri də türkçülük və islam dinidir" deyərək qeyd edən Mətbuat Şurasının sədri, həmçinin, bildirib ki, ümumiyyətlə, din üzərində zərərli halların qarşısının alınması üçün Aİİ-nin rolu burada çox əhəmiyyət daşımaqdadır: "Artıq Milli Məclisdə bu kimi məsələlər ətrafında müəyyən qanun layihələri işlənir və onların qəbulu üçün müzakirələr aparılır. Atılan hər bir addım uşaqların və yeniyetmələrin dini xurafat təhlükəsindən uzaqlaşdırılmasına hesablanıb. Bu baxımdan, bizlərin də buraya gəlməyimizin əsas səbəblərindən biri Aİİ-nin fəaliyyəti ilə daha yaxından tanış olmaq, gələcəkdə birgə fəaliyyət aparmaqdan ibarətdir".

Əflatun Amaşov, eyni zamanda, bildirib ki, müəyyən təkliflər də var: "Təkliflərimizdən biri BDU-nun Jurnalistika fakültəsində təhsil alan tələbələrə ilahiyat elmləri ilə bağlı seminarların keçirilməsidir. Belə ki, gələcəyin media işçiləri olacaq gənc jurnalistlər, bütün sahələrlə yanaşı, bu sahə haqqında da bilgilərə mənsub olmalıdırlar.

əməkdaşlığının davamlı olmasına uğurlar arzulayıb.

Daha sonra çıxış edən "İki Sahil" qəzetinin baş redaktoru Vüqar Rəhimzadə də Aİİ-də görülən işlərin əhəmiyyətinin olduqca səmərə verəcəyini deyərək, eyni zamanda, qeyd edib ki, din məsələsi həm də strateji bir məsələdir. "Azərbaycanda kifayət qədər müxtəlif zərərli dinli təsirlər altına düşənlər olur" deyən baş redaktor, onu da bildirib ki, bəzi Şərq ölkələrindən də dini məsələlərdə müdaxilələrin olması kimsəyə sırr deyil: "Ona görə də,

müəyyən dərəcədə şərait yarıdır: "Söz yox ki, bu kimi halların qarşısının alınması üçün ali təhsil və bilgilərə mənsub olan ilahiyatçılara, alimlərə, elm adamlarına ehtiyac var. Çünki dövlət-din və din-dövlət münasibətləri çox həssasdır. Bu kimi məqamları nəzərə alaraq, qeyd edə bilərəm ki, Aİİ-nin fəaliyyəti əvəzsiz rol oynayır".

Baş redaktor təkliflərlə də çıxış edərək bildirib ki, Aİİ media ilə davamlı münasibətlər qurmaq üçün dini ekspertlər də hazırlaya bilər: "Çünki bu gün ölkədə elə də xüsu-



rına qəbul edilib. Hazırda İnstitutda, ümumilikdə, 103 tələbə təhsil alır".

"Aİİ keyfiyyətli tədrisi təmin edəcək kadr potensialına malikdir" deyən rektor dərslər ingilis və ərəb dillərində sərbəst şəkildə mühazirə oxuya bilən, öz sahəsində dərin akademik biliyə malik olan alimlər tərəfindən aparıldığını bildirib. Belə ki, onların arasında Azərbaycanla yanaşı, Türkiyə, Böyük Britaniya, ABŞ, İran, Suriya və Portuqaliya kimi dünyanın müxtəlif ölkələrində akademik fəaliyyətlə məşğul olmuş elm adamları var.

Görüşdə çıxış edən Mətbuat Şurasının sədri, millət vəkili Əflatun Amaşov qeyd edib ki, Azərbaycanda belə bir təhsil müəssisəsinin fəaliyyətə başlaması çox önəmli və uğurlu addımdır. Belə ki,

Biz, mətbuat olaraq, hər zaman sizinlə birlikdəyik".

Sonra çıxış edən "Yeni Azərbaycan" qəzetinin baş redaktoru, millət vəkili Hikmət Babaoğlu, öz növbəsində, bir sıra tarixi amillərə toxunaraq, bildirib ki, Azərbaycanda bu vaxta qədər bir çox dinlər mövcud olub. Lakin islam dini formalaşdıqdan sonra o öz yerini möhkəmləndirib. Ancaq buna baxmayaraq, hər bir din tariximizdə öz izlərini buraxıb. "Bu gün belə bir təhsil müəssisəsinin fəaliyyəti gələcək nəsil üçün mühümlük təşkil edir" deyən Hikmət Babaoğluya görə, buradakı tələbələr elmi şəkildə ilahiyatçılığın dərinliklərini öyrənir, ölkə üçün həqiqi məqsədli kadrlar hazırlanır.

Baş redaktor çıxışının sonunda Aİİ-nin fəaliyyətinə və media ilə

Aİİ kimi ali təhsil müəssisəsinin fəaliyyəti Azərbaycanın yeni modellərindən biridir və bu model çox uğurludur. Daha öncələr yaşanan məlum hadisələrin baş verməməsi üçün burada aparılan maarifləndirmə işləri, bilavasitə kadr potensialının inkişafına öz əvəzsiz töhfələrini verməkdədir".

Vüqar Rəhimzadə də Aİİ-nin mətbuatla davamlı təmasda olmasının vacib olduğunu deyərək, qarşıya qoyulan məqsədlərin uğurla başa çatdırılmasını arzulayıb.

Görüşdə "Səs" qəzetinin baş redaktoru Bəhrüz Quliyev çıxış edərək deyib ki, belə bir təhsil müəssisəsinin yaradılması vacib faktorlardandır. Belə ki, bir sıra xarici ölkələrdən islam dininə xas olmayan zərərli idxallar olur ki, bu da dini radikalizmin ayaq açmasına

si ilahiyat elmləri bilgisinə sahib olan şəxslər yoxdur. Belə olan halda, jurnalistləri bu sahədə maraqlandıran suallara da qeyri-dəqiq cavablar verilir ki, bu da medianı təmin etmir. Ona görə, həmçinin, təklif edirəm ki, Aİİ jurnalistlərlə treninqlər keçirərək, media nümayəndələrini müəyyən məsələlərdə maarifləndirsinlər".

Bəhrüz Quliyev də bu təhsil müəssisəsinə, rəhbərliyinə, tələbə və müəllim heyətinə fəaliyyətlərində uğurlar arzulayıb.

"Trend" İnformasiya Agentliyinin baş direktorunun müavini Arzu Nağıyev də öz çıxışında bildirib ki, hazırda Azərbaycanda dini ekspertlərə ehtiyac yaranıb. O, bildirib ki, dini ekstremizmin qarşısının alınması üçün bu istiqamətdə fəaliyyətlər artırılmalıdır. "Aİİ-nin fəaliyyətə başlaması bu kimi məsələlərin həll olunmasına münbit şərait yarıdır" deyən informasiya agentliyinin baş direktoru bildirib ki, bu ali müəssisə, həqiqətən də, çox həssas və çətin bir vəzifəni həyata keçirir.

Digər çıxış edənlər - "525-ci qəzet" in baş redaktoru, Mətbuat Şurasının İdarə Heyətinin üzvü Rəşad Məcid, "Şərq" qəzetinin baş redaktoru Akif Aşırılı, Mətbuat Şurasının İdarə Heyətinin üzvü Azər Həsərət, "Olaylar" qəzetinin baş redaktoru Yunus Oğuz bildiriblər ki, Aİİ tərəfindən bu cür təşəbbüslərin reallaşdırılması media nümayəndələrinin də marağındadır və Azərbaycanda ilahiyat elminin inkişafı ölkədə mövcud olan dini dözümlülük, tolerantlıq dəyərlərinə öz uğurlu töhfələrini verəcək. Bununla yanaşı, mətbuatın da burada yer alması uğurlu və əhəmiyyətli seçimdir.

Rövşən RƏSULOVA

Dostluq, sülh, tərəfdaşlıq və mədəni müxtəliflik məsələlərinə öz töhfələrini verən Azərbaycan global məsələlərin müzakirə olunduğu, dünya miqyaslı tədbirlərə ev sahibliyi edən məkan kimi tanınır. Ümumdünya Mədəniyyətlərəarası Dialoq forumlarına, Qlobal Bakı Forumuna, Asiya Siyasi Partiyaları Beynəlxalq Konfransının VII Baş Assambleyasına, Qəbələdə Beynəlxalq Musiqi festivallarına, "Eurovision" Musiqi Yarışmasına, "Bakı-2015" ilk Avropa Oyunlarına, Dini Liderlərin Ümumdünya Sammitinə və digər nüfuzlu tədbirlərə ev sahibliyi edən Azərbaycan artıq dünyanın global tədbirlərinin keçirildiyi mərkəzlərdən biri kimi qəbul olunur. Bu və ya digər tədbirlərin keçirilməsi, ölkəmizin sabitlik məkanı olduğunu və əmin-amanlığın hökm sürdüyü diyar olduğunu təsdiqləyir. Uğurlu iqtisadi inkişafımız da, məhz belə tədbirlərin Azərbaycanda keçirilməsinə geniş imkanlar açır. Son 15 ildə Azərbaycan Prezidenti İlham Əliyev tərəfindən uğurla davam etdirilən məqsədyönlü siyasət sayəsində ölkənin iqtisadi müstəqilliyinin təmin olunması yolunda inamlı addımlar atılıb. Azərbaycanda keçirilən beynəlxalq tədbirlər, eləcə də, ölkəmiz ətrafında formalaşmış yüksək imic dünyanın diqqətini Azərbaycana yönəldib.



Azərbaycan dünyanın ən gözəl turist ölkələrindən biridir

Ölkənin bütün sahələrində olduğu kimi, qeyri-neft sektorunun prioritet sahələrindən olan turizm sənayesində görülmüş məqsədyönlü tədbirlər nəticəsində, Azərbaycanda bu sektorun inkişafı üçün münbit şərait yaradılıb və milli turizm kompleksinin rəqabətə davamlılığı yüksəldilib. Turizm sənayesinin sürətli inkişafını təmin etmək məqsədilə Azərbaycan Prezidenti Cənab İlham Əliyev tərəfindən fərman və sərəncamların imzalanması və dövlət proqramlarının təsdiq olunması bu sahədə ciddi irəliləyişlərə səbəb olub. Müasir dövrümüzdə turizm sənayesi iqtisadiyyatın sürətlə inkişaf edən əsas sahələrindən biri kimi ildən-ilə daha da genişlənməkdədir. Xarici turistlərin Azərbaycana rahat şəkildə səfər etmələri üçün görülən işləri də vurğulamaq yerinə düşərdi. Bir sıra MDB ölkələrinin vətəndaşları vizasız, bəzi ölkələrin vətəndaşları isə sadələşdirilmiş viza əldə etməklə, Azərbaycana səfər edə bilirlər. Elektron viza sisteminin yaradılması, daha sonra "ASAN Viza" sisteminin tətbiqi ölkəmizə gəlmək istəyənlər üçün viza alınmasını 3 gün ərzində mümkün edib. Ölkəmizdə 6 beynəlxalq aeroport fəaliyyət göstərir. 2025-ci ilədək birbaşa təyyarə reysləri coğrafiyasının 100 ölkəyədək genişləndirilməsi planlaşdırılır.

"ÖLKƏMİZİN TƏBİİ İMKANLARI, ŞƏHƏRLƏRİMİZİN GÖZƏLLİYİ, AZƏRBAYCANDA HÖKM SÜRƏN SABİTLİK, TƏHLÜKƏSİZLİK, ƏLBƏTTƏ Kİ, TURİSTLƏRİ DAHA DA ÇOX CƏLB EDİR"

Qeyd etdiyimiz kimi, beynəlxalq tədbirlərin ölkəmizdə keçirilməsi turist axınına səbəb olan amillər sırasındadır. Azərbaycan Prezidenti İlham Əliyev, çıxışlarının birində vurğuladığı kimi, bu gün biz Azərbaycanda çox böyük turist axını müşahidə edirik: "Ölkəmizin təbii imkanları, şəhərlərimizin gözəlliyi, Azərbaycanda hökm sürən sabitlik, təhlükəsizlik, əlbəttə ki, turistləri daha da çox cəlb edir. Eyni zamanda, Bakıda və ölkəmizin digər yerlərində keçirilən mötəbər beynəlxalq tədbirlər, əlbəttə, burada öz rolunu oynayır, Avropa Oyunları, "Formula-1" yarışları, onun auditoriyası 500 milyon insandır... Bütün bu tədbirlər, əlbəttə ki, Azərbaycanı turistlər üçün daha cəlbedici ölkəyə çevirir".

Bu gün turistlər ilin bütün fəsillərində ölkəmizdə gözəl istirahət edə bilirlər. "Şahdağ" Turizm Mərkəzi, "Tufandağ" Qış-Yay Turizm Kompleksinin fəaliyyətə başlaması ilə ölkəmizdə turizmin mövsümliliyi aradan qalxıb. Bütün bunlarla yanaşı, indi paytaxtda, eləcə də, ölkəmizin bir çox bölgələrində dünyanın məşhur brend hotelləri fəaliyyət göstərir, turistlərə göstərilən xidmətin çeşidi və keyfiyyəti də ildən-ilə yüksəlir.

Azərbaycanın beynəlxalq sorğularda turist ölkəsi kimi xüsusi yer tutması, ən gözəl şəhərlər sırasında adının yer alması və s. təbii ki, yaşadığımız Odlar Diyarı haqqında olan yüksək fikirlərdən xəbər verir. Elə son günlərin məlumatına istinadən, "National Geographic Russia" internet-saytında ən yaxşı turizm istiqamətləri üzrə keçirilən səsvermədə Azərbaycan ekskursiya turizmi üzrə populyar olan ölkələrin ilk üçlüyünə daxil olması fikirlərimizi əsaslandırır. "Ekskursiya istirahəti" nominasiyasında səslerin 25 faizi Çexi-

yaya, 22 faizi Fransaya, 20 faizi Azərbaycana, 18 faizi Britaniyaya, 15 faizi isə Portuqaliyaya verilib. Bu təsadüf bir seçim deyildi.

SAĞLAMLIQ TURİZMİ AZƏRBAYCANIN BRENĐİ KİMİ TƏQDİM OLUNUR

Azərbaycanın turizm potensialı və ölkəmizdə turizmin müxtəlif növlərinin inkişafı da turistlərin seçimlərində yansımaları bir daha təsdiq edir. Azərbaycanı dünyada turizm üçün seçiyəvi edən xüsusiyyətlərdən biri də sağlamlıq-müalicə turizminin olmasıdır. Ölkəmizdə bu sahənin bütün istiqamətlərinin inkişafı üçün lazım olan təbii şərait mövcuddur. Belə ki, ölkədə müalicə-sağlamlıq turizminin inkişafı üçün təbii ehti-

yatlar baxımından, hər şey var. Azərbaycanın sağlamlıq turizmi imkanlarını tanıtmayla, ölkəyə çox güclü turist axınına nail olmaq olar. Sağlamlıq turizmi Azərbaycanın brendi kimi təqdim olunur. Dünyada analoqu olmayan Naftalanın müalicəvi nefti, Naxçıvanın duz mağaraları, Abşeron göllərinin müalicəvi palçıqları və suları, Lənkəranın, Gədəbəyin mineral suları və s. Bu sərvətlərin mövcudluğu Azərbaycanın sağlamlıq turizmini dünya məkanına çıxarmaq baxımından əhəmiyyətlidir. Oktyabrın 15-də Azərbaycan Respublikasının Prezidenti İlham Əliyevin Lənkərana səfəri çərçivəsində İstisu Sağlamlıq Mərkəzinin təqdimatı zamanı çıxışında ölkəmizdə müalicəvi turizmin inkişafına nəzər salaraq Naftalanın turizm mərkəzi, müalicəvi mərkəz kimi şöhrətinin bərpa olunduğunu diqqətə çatdırıb: "Orada oynaq xəstəlikləri və daxili orqanların xəstəlikləri müalicə olunur. Qalaaltı, o da sovetlər vaxtında İttifaq məkanında məşhur bir turizm mərkəzi idi. İndi biz bunu beynəlxalq mərkəzə çevirdik, orada daha çox böyrək xəstəlikləri müalicə olunur. Naxçıvanda Duzdağ müalicəvi mərkəzi ağciyər xəstəlikləri üçün çox faydalıdır. Lənkəran İstisu Sanatoriyasının şəfali suları da insanların sağlamlığını təmin edəcək".

"DOQQUZ AYDA XARİCDƏN GƏLƏN QONAQLAR AZƏRBAYCANDA ANCAQ BANK KARTLARI İLƏ 1 MİLYARD MANAT SƏVİYYƏSİNDƏ PUL XƏRCLƏYİBLƏR"

Azərbaycanda digər sahələrlə yanaşı, turizmin də inkişafı sürətlə gedir. Prezident İlham Əliyev bildirib ki, bu, prioritet məsələdir və son illər ərzində görülmüş tədbirlər nəticəsində ölkəmizə gələn qonaqların sayı kəskin şəkildə artmışdır: "Gələn turistlərin sayı 2016-cı ildə 22 faiz, keçən il 20 faiz, bu ilin 9 ayında isə, əlavə olaraq, 6 faiz artıb. Doqquz ayda xaricdən gələn qonaqlar Azərbaycanda ancaq bank kartları ilə 1 milyard manat səviyyəsində pul xərcləyiblər. Ancaq bank kartları ilə xərclənən məbləğ ilin sonuna qədər daha da artacaq. Əlbəttə ki, onlar nağd pul da xərcləyirlər və bu, ölkə iqtisadiyyatına böyük dəstəkdir. Beləliklə, son illər ərzində, turizmə göstərilən diqqət öz nəticəsini verir".

Azərbaycanda yüksək iqtisadi, sosial və ekoloji tələblərə cavab verən müasir turizm sahəsinin formalaşdırılması və onun ölkə iqtisadiyyatının əsas inkişaf dayaqlarından birinə çevrilməsinin təmin edilməsi istiqamətində əldə olunan irəliləyişlər bu gün ölkəmizi dünyada turizm ölkəsi kimi də tanıdı bilib.

Göründüyü kimi, bu gün dünyanın bir çox ölkələrində aparıcı sənaye sahəsinə çevrilən turizm Azərbaycanda da sürətlə inkişaf etməkdədir. Azərbaycanın turizm sahəsində rəqabət imkanları çox yüksəkdir və dövlətin turizmə yaxından diqqəti və qayğısı bu sahənin gələcəkdə daha da inkişafına daha böyük imkanlar yaradır.

Nəzakət ƏLƏDDİNQIZI

İndiyədək Türkiyədə 125 min azərbaycanlı tələbə təhsil alıb



İndiyədək Türkiyədə 125 min azərbaycanlı tələbə təhsil alıb. SİA xəbər verir ki, bu barədə Türkiyənin Azərbaycandakı səfiri Erkan Özoral "Türkiyə ilə Azərbaycan arasında iqtisadi əməkdaşlıqda yeni üfüqlər" adlı simpoziumda deyib. O bildirib ki, Türkiyəyə təhsil almağa gələn tələbələr Azərbaycan üçün kadr kimi formalaşdırmaq üçün çalışırıq. Azərbaycanla iqtisadiyyatla yanaşı təhsil, səhiyyə və digər sahələrdə də əməkdaşlıq edib yeni ortaqlar layihələr həyata keçirməyə hər zaman hazırıq.

Müasir dövr miqrasiya proseslərinin pərdəarxası

Newtimes.az portalı Azərbaycan Respublikası Baş nazirinin Katibliyinin rəisi, iqtisadiyyat üzrə fəlsəfə doktoru Ərəstü Həbibbəylinin "Müasir dövr miqrasiya proseslərinin pərdəarxası" adlı məqaləsini yayıb. Məqalə bu yaxınlarda çapdan çıxmış "Qlobal miqrasiya böhranı: Beynəlxalq münasibətlər və Qərbi siyasəti yeni tarixi dönüş ərafəsində" kitabından bəhs edir. AZƏRTAC məqaləni təqdim edir. Qloballaşma dövrü və üçüncü minillik bəşər cəmiyyəti qarşısında yeni çağırışlar, dilemmalar ortaya çıxardı. Heç şübhəsiz ki, günümüzdə ən çox rast gəlinən, eşitdiyimiz ifadə "böhran" sözüdür. Dünya maliyyə böhranı, iqtisadi böhran, beynəlxalq hüququn qarşılaşdığı ədalət böhranı, hətta mənəvi dəyərlərin aşınması böhranı və sonsuz sayda digər məsələlərlə bağlı cəmiyyətin qarşılaşdığı istənilən aktual problemi böhran olaraq qəbul etmək olar. Sual oluna bilər ki, cəmi 20-25 əvvəl qeyd olunan məsələlərə problem kimi yanaşırdılarsa hazırda niyə məhz böhran adlandırılır? Suala birmənalı cavab vermək çətin olsa da, fikrimizcə, hadisələr o qədər dərininə inkişaf edib ki, cəmiyyət artıq ciddi bir seçim qarşısında qalıb: "tamam, yoxsa davam".

Bu mənada "böhran" sözünün Çin dilində mənası günümüzün reallığını əks etdirir. "Böhran" sözü Çin dilində iki heroqlifdən ibarətdir: biri "təhlükə", digəri isə "əlverişli imkan" deməkdir. Birinci hal baş verən böhrandan sonra hər hansı bir tarixi, siyasi, iqtisadi prosesin tamamilə süquta uğramaq təhlükəsi ilə qarşılaşdığı vəziyyəti əks etdirir. İkinci halda isə böhrandan sonra həyat dövrünün növbəti mərhələsi olaraq yeni inkişaf prosesi üçün əlverişli imkan yaranır. Bu mənada simvolik olsa da hazırda "tamam, yoxsa davam" bu iki heroqlifin simmetriyasına bənzəyir.

Üçüncü minilliyin gündəmini zəbt edən ən aktual məsələlərdən biri də miqrasiya böhranıdır. Hazırda müxtəlif ölkələrdə bu problemə dair çoxlu tədqiqatlar aparılır, elmi əsərlər ortaya qoyulur. Qeyd edilməlidir ki, ciddi elmi dairələrdə belə fərqli yanaşmaların şahidi oluruq. Miqrasiya böhranının yaranma səbəbləri, miqrantların axın etdiyi ölkə və regionlar, gəldikləri ölkələrdə davranış normaları və qarşılaşdıqları reaksiya, dini-irqi motivlər və bir sıra digər amillərə görə yanaşmalar da fərqlənir. Bu baxımdan sadəcə oxucunun böhranın həqiqi səbəbləri və cəmiyyəti hara apara biləcəyi ilə bağlı elmi yanaşmaların əks olunduğu əsərlərə ehtiyacı vardır.

Fikrimizcə, bu yaxınlarda işıq üzü görün "Qlobal miqrasiya böhranı: beynəlxalq münasibətlər və Qərbi siyasəti yeni tarixi dönüş ərafəsində" kitabı geniş oxucu auditoriyasına kitab etməklə yanaşı, bu sahədə ekspertlər arasında, eləcə də elmi dairələrdə maraqla qarşılanacaqdır. Azərbaycan Respublikasının Baş naziri Novruz Məmmədovun ideya müəllifi və baş redaktoru olduğu bu yeni tədqiqat müasir dövr miqrasiya proseslərinin həqiqi səbəbləri, bəşər cəmiyyəti qarşısında yaratdığı çağırışların dünyanın gələcəyinə təsiri, sivilizasiyaların dialoqu, yaxud toqquşması kimi dilemmalara işıq salır.

Bu bir reallıqdır ki, bütün tarixi dövrlərdə miqrasiya prosesləri cəmiyyətin qarşısında bir çağırış olmuşdur, lakin bugünkü kimi böyük təzadlar heç vaxt yaranmamışdır. Müasir dövr miqrasiya prosesləri bir sıra seçiyəvi xüsusiyyətləri ilə fərqlənir. İlk növbədə, qeyd etməliyə ki, hazırda planetimizin demək olar ki, hər bir yerində miqrasiya axınları baş versə də, miqrasiya böhranı adlandırılan proses daha çox "Qoca qitə"yə yönəlmiş köçlə əlaqələndirilir. Bu isə Avropa-yə yönələn miqrantların mənəvi dəyərlərdən tutmuş məşgulluğa qədər böyük təsir area-



ında kəskin dəyişikliklərə səbəb olması ilə əlaqədardır. Bu mənada miqrantların Avropa yolunda əsas marşrutlarından olan Aralıq dənizinin "ölüm dənizi" adlandırılması da təsadüfi hesab edilməməlidir. Afrikanın, Yaxın və Orta Şərqi bir çox ölkələrində məhz "böyük güclər" in siyasi müdaxilələri nəticəsində evlərini tərk etməli olan miqrantlar üçün Aralıq dənizi ölüm-qalım uğrunda mübarizə meydanına çevrilmişdir. Böhran isə təkəcə "dənizdən sağ çıxmaq"la bağlı deyil. Hazırda öz vətənlərindən məcburi miqrasiyaya məruz qalan insanlara üz tutduqları ölkələrdə münasibət də birmənalı deyil. Onlar gəldikləri ölkələrdə əksər hallarda ayrı-seçkiliklə üzləşirlər, etnik, dini kimlik ön plana çıxarılır. Bu baxımdan müasir dövr miqrasiya prosesləri fərqli sivilizasiya daşıyıcılarının toqquşması, multikultural böhranla müşayiət olunur.

Yaşadığımız dövrdə miqrasiya proseslərinin ən mühüm xüsusiyyətlərindən biri də beynəlxalq münasibətlər sistemi, beynəlxalq hüquq və ümumilikdə ədalət böhranı ilə səbəb-nəticə asılılığı ilə əlaqədardır. Hazırkı kitabda göstərdiyi kimi mövcud beynəlxalq hüquq faktiki olaraq beynəlxalq münasibətlər sistemini idarə etmək iqtidarında deyil. Ayrı-ayrı dövlətlərin maraqlarına xidmət edən beynəlxalq hüquq bütün dünyada böhranlı regionların və ərazi münaqişələrinin sayının artmasına səbəb olur.

Kitabda miqrant axınlarının həqiqi səbəblərini anlamaq üçün bir sıra faktlar ortaya qoyulur, paralellər aparılır. Müəlliflərin diqqətini cəlb edən əsas məqamlardan biri hazırda miqrant və qaçqın vəziyyətinə düşmüş insanların ilkin olaraq yaşadıkları ölkələrin əksəriyyətinin əvvəllər Qərb dövlətlərinin müstəmləkəsi olmalarıdır. Miqrasiya prosesini müstəmləkəçilik siyasəti çərçivəsində nəzərdən keçirərək, miqyas və xarakter baxımından üç mərhələ fərqləndirilir. XVI əsrdən XX əsrin əvvəllərinə kimi davam edən birinci mərhələdə müstəmləkələrin təbi və insan resursları Qərb ölkələrinin bütün sahələrdə inkişafını stimullaşdıran faktor kimi xarakterizə edilir. Bu mərhələdə miqrasiya insan resurslarının qul kimi istifadəsi ilə yanaşı dominant ölkənin dilinin, mədəniyyətinin və idarəçilik sisteminin yayılması və zorla nüfuz etdirilməsinə yönəl-

Fikrimizcə, məhz bu yanaşma indi miqrasiya böhranı adlandırdığımız burulğanın yaranmasına səbəb oldu. Fərqlilikləri nəzərə almadan universal norma yaradılması təşəbbüsü əvvəlcədən sonu olmayan dəhlizə oxşayır. Buna görə də Avropada antimiqrant əhval-ruhiyyəsinin yüksəlməsinə, sağçı siyasi qüvvələrin populyarlaşmasına və son nəticədə cəmiyyətin "doğma və özge", "yerli və gəlmə"lərə bölünməsinə səbəb olur. Bu isə onu göstərir ki, Qərbin bəyan etdiyi demokratik dəyərlər, insan hüquqları prinsipləri yalnız özləri üçün nəzərdə tutulub.

Müəlliflər Qərbin "soyuq müharibə"də qələbədən sonrakı dövrü müasir miqrasiya proseslərində üçüncü mərhələ və haqlı olaraq "geosiyasi miqrasiya" hesab edirlər. Bu dövrdə Qərbin dominantlığı üzərində qurulan yeni geosiyasi konfigurasiyada miqrasiya prosesləri bir tərəfdən "beyin axınının" Qərbə istiqamətlənməsinin təşviqi ilə, digər tərəfdən isə hegemon dövlətlərin hərbi müdaxiləsindən sonra öz evlərindən didərgin düşməyə məcbur olmuş insanların "arzu edilməyən miqrantlara" çevrilməsi, dözümsüzlüyün artması, xüsusilə də islamofobiya meyillərinin kəskinləşməsi ilə xarakterizə olunur. Bütün bunlar cəmiyyətdə fərqli qütblərin yaranmasına, ziddiyyət və təzadların kəskinləşməsinə gətirib çıxarır. Beləliklə, göstərilən tarixi dövr ərzində miqrasiya hər zaman Qərb dövlətləri tərəfindən idarə olunan proses olmuşdur. Amma görünən odur ki, yeni minillikdə miqrasiya proseslərini Qərb öz maraqlarına uyğun tam idarə edə bilmir. Hətta son illərin ən məşhur taktikası "idarəolunan kaos" da bu proseslərdə özünü doğrultmur. Ola bilsin ki, bu mənada proseslərin idarəolunmadan çıxmasını Qərbin maraqlarına uyğun miqrasiya böhranı adlandırsalar.

Hazırkı miqrasiya prosesləri dinlərarası ziddiyyətlərlə müşayiət olunur. Tarixdə ilk dəfə olaraq Avropa "müsəlman olmaq təhlükəsi" ilə üz-üzədir. Avropa Qərb sivilizasiyanın nüvəsini təşkil edən xristian dəyərlərini itirmək qorxusu yaşayır. "Qoca qitə"də Qərb dəyərlərinin özünümüdəfiə instinkti isə bütünlükdə bəşəriyyət üçün təhlükəli olan 2 istiqamətin genişlənməsinə şərait yaradır. Birincisi, zəif demoqrafik göstəricilər, nikah münasibətlərinin davamsızlığı, ənənəvi ailə birliyinin dağılması Qərbin dəyərlər sisteminə yeni elementlər ortaya çıxmasına şərait yaratdı. Təəssüf ki, bu yeniliklər cinsi azlıqların cəmiyyətdə mövqelərinin möhkəmlənməsinə, ailə dəyərlərinin məhvə, virtual məkandan tiyaki asılılığı olan nəslin formalaşmasına və bütünlükdə dəyər kəsb etməyən dəyərlər simbiozunun təbliğ edilməsinə rəvac verdi. İkincisi isə, yeni miqrant axını dini dözümsüzlüyün ən pik səviyyəyə çatmasına, islamofob davranışların gündəlik həyat normasına çevrilməsinə və nəticədə bunun "domino effekti" yaradaraq müxtəlif qüvvələr tərəfindən idarə olunan dini radikal meyilli terror qruplaşmalarının yaranmasına səbəb oldu. Təsadüfi deyil ki, son bir neçə onillikdə "ədalət axtarışı" anlayışı altında beyinləri yuyulan böyük bir kütlə terror qruplaşmalarına cəlb olunur. Bütün bunlar isə islamofobiya meyillərinin güclənməsinə təkan verir.

Maraqlıdır ki, məhz bu mərhələdə Avropada "multikulturalizm" anlayışı dövrüyyəyə buraxıldı. Həmin dövrdə ucuz işçi qüvvəsinin Qərbin universal dəyərlərinə uyğunlaşdırılmasına hesablanmış Qərbsayağı multikulturalizm miqrantların öz milli, dini, mədəni dəyərlərini ümumiyyətlə nəzərə almırdı.

Kitabda əks olunan Azərbaycan Respublikasının Baş naziri Novruz Məmmədovun müasir dövr miqrasiya proseslərinin mərhələləri ilə bağlı təsnifatı geosiyasi yanaşmanı əks etdirir. Onun fikrincə, "Miqrasiya

25 oktyabr 2018-ci il

Dünya ölkələrindəki Xocalı abidələri bəşəriyyəti cinayətkar ermənilərin vəhşiliyi ilə tanış edir

Azərbaycan xalqının yaddaşının ən dərin qatlarında iz salmış tarixi faciə 26 fevral 1992-ci il Xocalı Soyqırımı insanlarda erməni terrorizminə, onların işğalçılıq siyasətinə, insanlığa sığmayan əqidə və məsləkinə qarşı dərin nifrət hissi oyadıb. Ermənistanın Azərbaycana qarşı işğalçılıq və soyqırımı siyasətinin tərkib hissəsi olan, beynəlxalq hüququn norma və prinsiplərinin, insan hüquq və azadlıqlarının kütləvi şəkildə pozulması ilə nəticələnən Xocalı Soyqırımı erməni millətçilərinin və onların havadarlarının Azərbaycan xalqına qarşı uzun müddət davam edən etnik təmizləmə və soyqırımı siyasətinin daha bir dəhşətli nümunəsidir. Dünyanın gözü qarşısında ermənilər bəşəriyyət tarixində ən ağır cinayətlərdən olan Xocalı Soyqırımını törədiblər.

Xocalı Soyqırımı yalnız biz azərbaycanlıların deyil, bütün bəşəriyyətin faciəsidir. Xocalı haqqında həqiqətin dünyada bilinməsi, bu faciənin xalqımıza qarşı soyqırımı aktı kimi tanınması üçün Azərbaycan dövləti bütün zəruri addımları atır. Bu sahədə məqsədyönlü fəaliyyət Ümummilli Lider Heydər Əliyevin Azərbaycanda siyasi hakimiyyətə qayıdışından sonra başlanmışdır. Ulu Öndərin təşəbbüsü ilə Xocalı Soyqırımına siyasi-hüquqi qiymət verilmiş, fevralın 26-sı "Xocalı Soyqırımı Günü" elan edilmişdir. Heydər Əliyev Fondunun vitse-prezidenti, İslam Konfransı Gənclər Forumunun Mədəniyyətə diqqətə dair dialoq üzrə baş əlaqələndiricisi Leyla xanım Əliyevanın təşəbbüsü ilə başlanmış "Xocalıya Ədalət" beynəlxalq kampaniyası bu istiqamətdə təbliğat işini daha da fəallaşdırmışdır. Faciə ilə əlaqədar dəhşətli faktlar bu kampaniya çərçivəsində aparılan işlər sayəsində geniş beynəlxalq ictimaiyyətə çatdırılmış və planetin bütün guşələrində milyonlarla in-

san erməni millətçilərinin əsl siyasinə belə olmuşdur. Cinayət cəzasız qalmamalıdır. Ermənistanın hərbi-siyasi təcavüzü dünya ictimaiyyəti tərəfindən ittiham edilmiş, Xocalı Soyqırımına beynəlxalq siyasi-hüquqi qiymət verilməlidir.

Müasir dövrimüzdə dünya ictimaiyyətinə Azərbaycan həqiqətləri geniş şəkildə çatdırılır. Dünya insanı Qarabağda, Xocalıda baş verən olayları layiqli və düzgün qiymətləndirir. Xocalı Soyqırımı ilə bağlı məlumatların dünya xalqlarına çatdırılması, beynəlxalq aləmdə yayılması, eləcə də, bu soyqırımına obyektiv qiymət verilməsi istiqamətində, davamlı olaraq, addımlar atılır. Aparılan siyasətin nəticəsidir ki, dünya ölkələrinin bir qismi tərəfindən Xocalı Soyqırımının rəsmən tanınması barədə qərar qəbul edilmişdir. Faciəni qətlə gətirən ABŞ ştatları - Texas, Nyu-Cersi, Corciya, Men, Nyu-Meksiko, Arkanzas, Missisipi, Oklahoma və başqa ştatları qətnamə qəbul ediblər.



Bu gün dünya ölkələrində Xocalı Soyqırımı abidələri var. Hollandiyada, Almaniyada, Bosniya və Herseqovinada, Meksikada, Türkiyədə və digər ölkələrdə abidələr açılıb. Bu günlərdə isə Türkiyənin Kayseri şəhərində Xocalı Parkının və Xocalı Soyqırımı qurbanlarının xatirəsinə ucaldılmış abidənin açılışı olub.

Əlbəttə ki, bu abidələrlə tanış olanlar Xocalı Soyqırımı haqqında məlumat alırlar. Bəllidir ki, 1992-ci ilin 26 fevral qanlı faciəsinə kimi Xocalıda 7 min əhali yaşayırdı. Məlum hadisələr dövründə Ermənistan tərəfindən didərgin salınmış xeyli azərbaycanlı və 1989-cu ildə Fərqanədən qovulmuş Axisxa türkləri də burada məskunlaşmışdılar. 1992-ci il fevralın 25-dən 26-sına keçən gecə erməni silahlı dəstələri Xankəndi şəhərində yerləşdirilmiş keçmiş SSRİ-nin 366-cı motoatıcı hərbi alayının köməyi ilə silahsız və bəxşsiz Xocalı şəhərinə hücum etdilər. Az bir

vaxt ərzində şəhərdə böyük miqyaslı yanğınlar baş verdi və şəhər tamamilə alova büründü. Şəhərin əzəmətli müdafiəçiləri və yerli əhaldən sağ qalanlar buranı tərk etməyə məcbur oldular. Fevralın 26-sı səhər saat 5-ə kimi şəhər erməni işğalçıları tərəfindən işğal edildi. Xocalı bir gecənin içərisində yerlə yeksan olundu. Şəhəri tərk etməyə məcbur olan əhali dağlara və meşələrə qaçdı. Dinc əhalini təqib edən silahlı ermənilər onları güllələyir, ələ keçənlərə amansız işgəncələr verib və divan tuturdular. Beləliklə, soyuq və qarlı fevral gecəsində minlərlə dinc sakin girov götürüldü. Erməni terrorçularından yayınıb meşələrə və dağlara qaçan insanların çoxu soyuqdan və şaxtadan məhv oldular. Xocalı şəhəri isə yer üzündən silindi. Xocalı Soyqırımının nəticələri çox dəhşətli idi. Cinayətkar erməni qoşunlarının vəhşiliyi nəticəsində, Xocalı əhalisindən 613 nəfər öldürülmüş, 487 nəfər şikəst olmuş, 1275 nəfər dinc sakin - qocalar, uşaqlar

və qadınlar əsir götürülərək, ağlasığmaz işgəncələrə, təhqir və həqarətlərə məruz qalmışdılar. 150 nəfərin taleyi hələ də məlum deyil. Bu, əsl soyqırımı idi. Xocalıda öldürülmüş 613 nəfərdən 106 nəfəri qadın, 63 nəfəri uşaq, 70 nəfəri qoca insanlar olub. Xocalı faciəsində 8 ailə, bütövlükdə, məhv edilib, 24 uşaq hər iki valideynini, 130 uşaq isə valideynlərindən birini itirib. Bu cinayətdə 56 nəfər xüsusi qəddarlıqla və amansızlıqla qətlə yetirilib. Onlar diri-diri yandırılıb, başları kəsilib, üzlərinin dərisi soyulub, körpə uşaqların gözləri çıxarılıb, süngü ilə hamı qadınların qarınları yarılıb. Ermənilər, hətta meyitləri də təhqir ediblər. Ağlasığmaz vəhşiliklər törətməklə ermənilər özlərinin mədəniyyətsizliyini, humanizm və rəhm anlayışlarının təbiətlərinə yad olmasını yənidən sübut ediblər. Kişilərin başlarının dərisinin soyulması, uşaqların başının kəsilməsi, qadınların dirnağının qoparılmasını heç faşist əsgəri özünə sığışdırma bilməzdi, çünki o, hər şeydən əvvəl, insan olduğunu unutmurdu. Bax, budur əsl genosid, soyqırımı və millətə təcavüz.

Xocalı Soyqırımı ilə ermənilər Xocalının 1992-ci il 26 fevralda yer üzündən silinməsinə və məhv olmasına reallaşdırdılar. Dünya ölkələrində açılan Xocalı abidələri dünya insanını bir daha Azərbaycan həqiqətləri ilə yaxından tanış edir. Ermənilərin "burnunun qanamalarını" soyqırımı kimi qələmə verən bəzi dövlətlərə əsl soyqırımın necə olmasını sübut etmək üçün Xocalı faciəsini göstərmək kifayətdir.

ZÜMRÜD BAYRAMOVA

“Amnesty International” köhnə ampluasında

Daim Azərbaycan əleyhinə çıxan bu qurum bu dəfə Con Boltona “tövsiyə” edib

Zaman-zaman Azərbaycan Dövlətinə qarşı müəyyən çirkin məqsədlərlə çıxış edən ABŞ-ın “Amnesty International” təşkilatı bu dəfə də öz köhnə ampluasında qalmaqda davam edib. Belə ki, adıçəkilən təşkilat amerikalı rəsmi Azərbaycan hakimiyyətinə təzyiq etməyə çağırıb. Göründüyü kimi, bu məsələnin arxasında siyasi sifarişin olması şübhəsizdir və ABŞ-ın anti-Azərbaycan dairələri əllərinə düşən hər imkanda bu məsələdən yararlanmağa cəhd göstərir.

ABŞ kimi ölkənin ağır rənqli siyasiləri qarşısında qoyulan uğursuz “tələb”

Qeyd edək ki, “Amnesty International”ın açıq-aşkar qərəz çağırışında “siyasi məhbus” və bu kimi digər məsələlər səsləndirilib, eləcə də, bəlli səbəblərə görə, daha da-

ciq desək, hüquqi normativləri aşdıqlarına və siyasiləşmələrinə görə, vəkillik hüquqlarından uzaqlaşdırılmış şəxslərin öz işlərinə bərpası kimi tələblər irəli sürülüb. Söz yox ki, bütün bunlar, eyni zamanda, ABŞ-ın ictimai-siyasi həyatına kifayət qədər sirayət etməyi bacaran erməni lobbisinin də marağında olan bir haldır.


Sözügedən müraciətin daha bir tərəfi ABŞ kimi ölkənin ağır rənqli siyasiləri qarşısında qoyulan uğursuz və dirnaqarası tələbdir. Çünki həmin “müraciət” də açıq-aydın görünür ki, Ağ Ev rəsmisindən diplomatik prosedurları pozmaq, eyni zamanda, digər dövlətin daxili işlərinə müdaxilə etmək kimi tələb edilir.

“Amnesty International” kimi təşkilat Azərbaycan dövləti üzərində oynadığı bu oyunundan da məğlub ayrılacaq

Son olaraq isə, belə nəticəyə gəlmək olar ki, ümumiyyətlə, belə bir “tələbin” edilməsi heç bir diplomatik çərçivəyə sığmır bu da, onun göstəricisidir ki, ortada açıq-aşkar

və birtərəfli mövqe mövcuddur. Bu mövqe isə, ilk olaraq, erməni lobbisinin maraqlarına və bu lobbiden maddi şəkildə yararlanan korrupsiyalaşmış bəzi ermənipərəst amerikalı siyasətçilərə xidmət edir.

Həmçinin, “Amnesty International”ın növbəti siyasi oyunbazlığı beynəlxalq konvensiyaya əsaslanan dövlətlərarası münasibət normativləri ilə ziddiyyət təşkil edir. Ancaq ehtimalla deyə bilərik ki, cənab Bolton, ümumiyyətlə, belə bir “müraciət” ciddi hesab etmir və heç vaxt həmin “tələbləri” səs-



ləndirməyəcək və “Amnesty International” kimi təşkilat Azərbaycan dövləti üzərində oynadığı bu oyunundan da məğlub ayrılacaq. Bax, buna əmin olar bilərlər...

Rövşən RƏSULOĞ

Tramp: “Honduras, Qvatemala və Salvadora yardım dayandırılacaq”



ABŞ Mərkəzi Amerika regionunun Honduras, Qvatemala və Salvador kimi yoxsul ölkələrinə yardımı məhdudlaşdıracaq və ya dayandıracaq. Bu barədə ABŞ Prezidenti Donald Tramp “Twitter”də yazıb. “Qvatemala, Honduras və Salvador ölkələrinə i tərək edən və ABŞ-a qeyri-qanuni yolla gələn insanların qarşısını ala bilməyib. İndi biz onlara, adətən, göstərdiyimiz yardımı dayandıracaq və ya əhəmiyyətli dərəcədə azaldacaq”, - Prezidentin bəyanatında deyilir.

Yasamalda Hüseyn Cavidin anadan olmasının 136 ilyinə həsr olunmuş tədbir keçirildi

Dünən YAP Yasamal rayon təşkilatının və Yasamal rayon icra hakimiyyətinin birgə təşkilatçılığı ilə Hüseyn Cavid Parkında böyük dramaturq və şair, mütəfəkkir Hüseyn Cavidin anadan olmasının 136-cı ildönümünə həsr olunmuş tədbir keçirildi. Əvvəlcə tədbir iştirakçıları ədibin Hüseyn Cavid Parkında ucaldılan heykəlini ziyarət edərək, abidəsi önünə gül çələngləri qoyaraq, xatirəsini yad etdilər.



Tədbiri giriş sözü ilə açan akademik, Məhəmməd Füzuli adına Əlyazmalar İnstitutunun direktoru Teymur Kərimli Hüseyn Cavidin keçdiyi həyat və yaradıcılıq yoluna nəzər salaraq, böyük şairin Azərbaycan ədəbiyyatına töhfələr bəxş etdiyini bildirdi. Sənəti janr və forma cəhətdən zəngin olan ədibin yaradıcılığında fəlsəfi və tarixi fəciyələri Azərbaycan dramaturgiyasında yeni bir mərhələ yaratmışdı.

Tədbirdə çıxış edən Yasamal rayon icra hakimiyyətinin başçısı Əziz Əzizov H.Cavidin keşməkeşli həyat yolu, XX əsr Azərbaycan dramaturgiyasının inkişafındakı

əvəzsiz xidmətlərindən söz açdı və yaşadığımız Sovet dövründə, totalitarizmin dəhşətli dövründə H.Cavidin Sibir buzlaqlarına sürgün edildiyini söylədi.

AMEA-ın vitse-prezidenti, akademik İsa Həbibbəyli böyük dramaturqun ədəbi irsinin hər zaman diqqətdə olduğunu vurğulayaraq, Azərbaycan Prezidenti İlham Əliyevin məlum sərəncamları ilə bir neçə dəfə əsərlərinin latın qrafikası ilə çap olunduğunu bildirdi. Hər il ölkəmizdə Cavid günlərinin keçirilməsi onun dünyasına olan böyük

sevgidən qaynaqlanır.

Tədbirdə çıxış edən YAP Yasamal rayon təşkilatının sədri Tağı Əhmədov bildirdi ki, artıq 16 ildir ki, Cavid Günü onun adını daşıyan bu parkda təşkil olunur. Azərbaycan ədəbiyyatında milli romantik şeirin, mənzum dram və faciə janrlarının əsasını qoyan dramaturqun iki il repressiya dövründə istintaqda qaldığını və sonra Sibire sürgün olduğunu diqqətə çatdırdı. "Ulu Öndərimiz Heydər Əliyevin təşəbbüsü və prinsiplial mövqeyi nəticəsində, yalnız 41 ildən sonra

H.Cavidin cənazəsinin qalıqları vətənə qaytarıldı. H.Cavidin nəşinin Uzaq Sibirdən Azərbaycana gətirilməsi ictimai-siyasi mühitdə böyük hadisəyə çevrildi. H.Cavid təkcə yaşadığı dövrün deyil, sonrakı dövrlərin də böyük filosof-şairidir".

Tədbirdə Hüseyn Cavidin Ev-Muzeyinin direktoru, filologiya üzrə elmlər doktoru Gülbəniz Babaxanlı, H.Cavidin nəşinin Sibirdən vətənə gətirilməsində yaxından iştirak edən Həmid Cəfərov və başqaları çıxış edərək, H.Cavidin nə-

şillərə örnək olacaq zəngin və təkrarsız yaradıcılığının zaman keçdikcə, daha çox aktualıq kəsb etdiyini bildirdilər.

Tədbir konsert proqramı ilə davam etdi. Xalq artisti Mələkxanım Əyyubovanın, əməkdar artist Nuriyyə Hüseynovanın, müğənni Almaxanım Əhmədlinin ifasında H.Cavidin sözlərinə bəstələnmiş mahnılar səsləndirildi. Bakı Dövlət Universitetinin tələbəsi Qəndab Əhmədli H.Cavid yaradıcılığından nümunə səsləndirdi.

Nəzakət ƏLƏDDİNQIZI



BSU-da Qarabağa həsr olunmuş kitabın təqdimatı olub

Dünən Bakı Slavyan Universitetində "Qarabağın müsəlman azərbaycanlı elitası siyasi təlatümlər içərisində və müasirləşmə yolunda (1850-1940)" kitabının təqdimat mərasimi olub. Tədbir BSU-nun Azərbaycan ədəbiyyatı kafedrası və Azərbaycan Respublikası Prezidenti yanında Elmin İnkişaf Fondunun birgə təşkilatçılığı ilə baş tutub. Müəllifləri Almanyanın Berlin Humboldt Universitetinin Azərbaycan tarixi kafedrasının rəhbəri, professor Yeva-Mariya Aux və doktor Rəşad Mirzəyev olan Azərbaycan Cümhuriyyətinin 100 ilyinə həsr olunub.

Tədbiri BSU-nun elmi işlər üzrə prorektoru, professor Rafiq Novruzov açaraq, kitabın elmi-siyasi əhəmiyyətindən ətraflı danışdı. O, alman dilində belə bir kitabın ərəşə gəlməsini dünyanın Qarabağ həqiqətləri ilə tanış olmasında yeni bir addım kimi dəyərləndirib. R.Novruzov kitabın ensiklopedik mahiyyət daşıdığını, orada göstərilən hər bir faktın və rəqəmin rəsmi sənədə söykəndiyini qeyd edərək, onun gələcək araşdırmalar üçün də tutarlı mənbə olacağını bildirdi.

Tədbirdə çıxış edən professor R.Qeybulayeva Azərbaycan Respublikası Prezidenti

yanında Elmin İnkişaf Fondunun son illərdə bir sıra çox önəmli layihələrə imza atdığını və bu əsərin də həmin layihələrdən biri olduğunu bildirdi. O, kitabın tezliklə dünyanın digər dillərinə tərcüməsinin vacibliyini vurğulayıb. Tədbirdə universitetin Beynəlxalq münasibətlər və regionşünaslıq fakültəsinin nəzdində beynəlxalq münasibətlər kafedrasının müdiri, professor Həbil Məmmədov, "Mütercim" Tərcümə və Nəşriyyat-Poliqrafiya Mərkəzinin icraçı direktoru, filologiya üzrə fəlsəfə doktoru Əliş Ağamirzəyev, Pedagoji fakültənin dekanı, professor Flora Naci və başqaları çıxış edərək, kitabın müsbət məziyyətlərindən danışmış, öz arzu və təkliflərini dilə gətirmişlər.

Sonda Almanyanın Berlin Humboldt Universitetinin Azərbaycan tarixi kafedrasının rəhbəri, professor, kitabın həmmüəllifi Yeva-Mariya Aux və Azərbaycan Respublikası Prezidenti yanında Elmin İnkişaf Fondunun icraçı direktoru fizika-riyaziyyat elmləri üzrə fəlsəfə doktoru Elçin Babayev çıxış edərək, tədbir iştirakçılarına öz qiymətli təklif və fikirlərinə görə, dərin minnətdarlıqlarını bildirdilər.

ZÜMRÜD

Yeni Azərbaycan Partiyası qələbələr partiyasıdır



Dünən YAP Daşkəsən rayon təşkilatının icra hakimiyyəti aparatı ilk partiya təşkilatının növbəti iclası keçirilib. İclasın gündəliyində duran əsas məsələ icra hakimiyyəti aparatı ilk partiya təşkilatından YAP Daşkəsən rayon təşkilatı gənclər birliyinin və qadınlar şurasının V Konfransına nümayəndələrin seçilməsi olub. Tədbiri Daşkəsən rayon icra hakimiyyətinin başçısı Əhəd Abiyev açaraq YAP-ın çətin və şərəfli yol keçməsi, partiyanın ölkəmizdə anarxiya və özbaşınalığın hökm sürdüyü bir vaxtda Ümummilli Lider Heydər Əliyev tərəfindən yaradılması, əslində bu təşkilatın yaradılmasının Azərbaycan cəmiyyətinin tələbi olması, YAP-ın Sədri seçildikdən sonra partiyanın Prezidentimiz İlham Əliyev tərəfindən daha da möhkəmləndirilməsi və güclənməsi, üzvlərinin sayının artması, bunun nəticəsində partiyanın bu gün 723 min nəfərdən çox üzvünün olması, partiya üzvlərinin əksəriyyətini ziyalıların, qadınların və gənclərin təşkil etməsi, partiyanın qəbul etdiyi siyasi kursun bu gün Prezidentimiz Cənab İlham Əliyev tərəfindən uğurla davam etdirilməsi, "YAP-ın bu günün, sabahın və gələcəyin partiyası" olması barədə geniş məlumat verib.

YAP Daşkəsən rayon təşkilatının sədri Meydanəli Yolçuyev də tədbirdə çıxış edərək, partiya rayon təşkilatının ötən dövr ərzində gördüyü işlər barədə danışdı: "YAP

Daşkəsən rayon təşkilatı fəaliyyətini partiya rəhbərliyi tərəfindən qarşıya qoyulmuş bütün vəzifələrin yerinə yetirilməsi üçün uğurla davam etdirir. Fəaliyyətimizi, partiyanın İcra katibliyinin tövsiyə və tapşırıqlarına, həmçinin, YAP-ın nizamnamə və proqramına müvafiq müəyyənləşdirmişik. Hazırda təşkilatın üzvlərinin sayı 4520 nəfərə çatıb və rayonumuzda YAP-a rəqib ola biləcək alternativ bir partiya yoxdur. Bunun səbəbi daşkəsənlilərin Ümummilli Lider Heydər Əliyev siyasətinə daim göstərdikləri sədaqətdən və sevgidən irəli gəlir. Rayon təşkilatı müəyyən olunmuş vaxtlarda toplaşır, təşkilatın işini və qarşıda duran vəzifələri müzakirə edirlər. Ümumiyyətlə, rayon təşkilatı olaraq hər ilin əvvəlində tədbirlər planı təsdiq edirik və bu plana uyğun olaraq fəaliyyətimizi qururuq".

Daha sonra YAP Daşkəsən rayon təşkilatı gənclər birliyinin V konfransına icra hakimiyyəti aparatı ilk partiya təşkilatından Elxan Əliyev, Kənan Bayramov, Elxan Hüseynzadə, Yaqub Bayramov və Rəşad Ələsgərli, YAP Daşkəsən rayon təşkilatı qadınlar şurasının V konfransına isə icra hakimiyyəti aparatı ilk partiya təşkilatından Aidə Nağıyeva, Rəşad Süleymanova, İlahə Xıdırrova, Şahnaz Tağıyeva və Səidə Hökməliyeva nümayəndə seçiliblər.

RƏFIQƏ

25 oktyabr 2018-ci il

Fransanın müşahidəçi mövqeyi BMT Təhlükəsizlik Şurasının tələblərinə ziddir

Fransa hökuməti şəhər merlərinin işğalçılarla dostluq bəyanatı imzalamasına müşahidəçi mövqə sərgiləməməlidir

Azərbaycanın işğal olunmuş Şuşa şəhəri ilə Fransanın Seynt-Etiyen şəhəri arasında dostluq haqqında bəyanat imzalanması barədə məlumatların Ermənistan kütləvi informasiya vasitələrində yayımlanması erməni təşviqatına nə qədər xidmət edirsə, ATƏT-in Minsk Qrupunun həmsədr olan Fransanın nüfuzuna bir o qədər də xələl gətirir. Qərəzli, anti-Azərbaycan mövqeyi ilə tanınan və erməni lobbisinin təsiri altında olan Fransua Roşbulanın müşayiəti ilə Fransanın Seynt-Etiyen şəhərinin meri Qael Perdriaunun, qanunsuz olaraq, Azərbaycanın işğal olunmuş ərazilərinə səfəri, ümumiyyətlə, Avropanın bütün dünyaya nümayiş etdirmək istədiyi dəyərlərə ziddir.


Seynt-Etiyen şəhərinin merinin Azərbaycanın işğal olunmuş ərazilərinə səfəri, daha doğrusu, Azərbaycana məxsus ərazilərə qanunsuz şəkildə girməsi nə beynəlxalq hüququn, nə də Azərbaycan Konsultasiyasının normalarına uyğun deyil. Daha doğrusu, qanunsuz olan bu tip səfərlər hüquq normalarına, qanunun aliliyinə hörmətsizlik və onların kobud şəkildə pozulması deməkdir. ATƏT-in Minsk Qrupunun Fransa kimi həmsədr ölkəsinin şəhər merinin belə bir qeyri-qanuni, qeyri-etik davranışlarının fonunda, sözsüz ki, ondan mənəvi-əxlaqi dəyərlərə hörmət gözləmək mənasızdır. Amma qanun və qanunvericiliyə, beynəlxalq hüququn normalarına riayət etməsi tələb olunmalıdır.

Qael Perdriaunun Fransua Roşbulanın müşayiəti ilə Azərbaycana məxsus ərazilərə icazəsiz daxil olması, yəni qanunsuz səfərini, qeyri-qanuni bəyanat imzalamasını Azərbaycan ictimaiyyəti kəskin şəkildə pisləyir. Ölkə ictimaiyyətinin belə qanunsuz səfərlərə hiddətini də başa düşmək çətin deyil. Fransalı merlərin işğal altında olan ərazilərimizə qanunsuz səfərinə etiraz edərək, yaydığı bəyanatda Fransanın mərkəzi hökuməti tərəfindən bu kimi qeyri-qanuni əməllərə münasibətdə passiv müşahidəçi münasibət göstərilməsinə irad bildirməkdə Azərbaycan Respublikası Dağlıq Qarabağ bölgəsinin Azərbaycan icması haqlıdır. Hər hansı bir şəhərin meri mərkəzi hökumətin icazəsi olmadan səfər edə, ələxüsusi, qanunsuz səfərləri reallaşdırma bilməz. Fransalı merlərin işğal altında olan ərazilərimizə qanunsuz səfərinə Fransa hökuməti cavabdeh olmalıdır.

Erməni lobbisinin təsiri altında Azərbaycanın işğal olunmuş ərazilərinə qanunsuz səfərlər etmək, hərbi işğal altında olan şəhərlərə

müxtəlif qeyri-qanuni sənədlər imzalamaq Fransa kimi bir Avropa ölkəsinə, eyni zamanda, ATƏT-in Minsk Qrupunun həmsədr ölkəsinə heç yaraşmır. Əvvəla, ona görə ki, Fransa mədəniyyətini, ədalətlik, bərabər hüquqluluq, qanunun aliliyi prinsiplərini bütün dünyaya, az qala nümayiş etdirmək iddiasında olan Avropanın bir ölkəsidir. O Avropa ki, daim haqq və hüquqlardan, humanizm, insanpərvərlik kimi ali prinsiplərdən dem vurur və beynəlxalq hüququn keşikçisi kimi özünü qələmə verir. Bütün bu ali prinsiplərin fonunda Avropanın ən nüfuzlu dövlətlərindən birinin - Fransanın, öz şəhər merinin qanunsuz səfərinə hələ də reaksiya vermədən müşahidəçi mövqə tutmasını yaraşdırmaq mümkündürmü? Əlbəttə ki, yox. Digər tərəfdən, vasitəçilik missiyasını, Dağlıq Qarabağda münaqişənin həlli ilə bağlı öz üzərinə öhdəçilik götürən ATƏT-in Minsk Qrupu kimi bir qurumun həmsədr ölkəsinin münaqişə zonasına, daha doğrusu, Azərbaycan torpaqlarına qanunsuz səfəri belə Fransa hökumətinə yaraşandır? Yaxud bu qanunsuz səfərdən sonra Fransa hökumətinin Seynt-Etiyen şəhər merinin qanunsuz hərəkətlərinə müşahidəçi mövqeyinin fonunda, nəinki Azərbaycan, ümumiyyətlə, bütün dünya ictimaiyyəti həmin ölkənin münaqişənin həllinə təsir, hətta sөy göstərəcəyinə inanarmı? Bəlkə, hələ də ATƏT-in Minsk Qrupu nə isə müsbət nəticə gözləyir, amma artıq ictimaiyyətə tamamilə başqa, ta-

mam fərqli fikirdədir.



mam fərqli fikirdədir.

Seynt-Etiyen merinin qanunsuz səfərini, sadəcə, müşahidə etməklə Fransa hökuməti etnik təmizləməni və işğalçılığı dəstəkləyir

Bəlkə 1992-ci ilin 8 may tarixində Azərbaycanın Qədim Şuşa şəhərinin Ermənistan Respublikasının silahlı qüvvələri tərəfindən işğal olunduğunu da bilmir Fransa hökuməti? Yoxsa Fransa hökuməti qanunsuz səfərini reallaşdıran və işğalçılarla dostluq bəyanatı imzalayan Seynt-Etiyen merinin qanunsuz hərəkətlərini, sadəcə, müşahidə etməklə Ermənistanın Azərbaycana qarşı hərbi təcavüzünü, Azərbaycan ərazilərinin işğalını və işğal olunmuş ərazilərdə bir milyondan artıq azərbaycanlıya qarşı törədilmiş qanlı etnik təmizləməni dəstəkləyir və bəlkə ona bəraət qazandırır? Bəlkə, Şuşa şəhərinin və rayonun 30 kəndinin işğalı nəticəsində dağıldığından, 195 nəfər dinc sakinin həlak olmasından, 165 nəfərin yaralanmasından, 58 nəfərin itkin düşməsindən, 24 mindən çox əhalinin etnik tə-

mizləməyə məruz qalmasından xəbərsizdir? Hər halda, şəhər meri Şuşaya qanunsuz getmək üçün erməninin qılıncının altından keçməyi bildiyi halda, təmsil etdiyi Fransa hökumətinin insan haqlarının kobud şəkildə pozulması faktlarından xəbərsizliyi inandırıcı deyil.

Şuşada memarlıq abidəsi sayılan 170-dən çox yaşayış binasının, 160-dək mədəniyyət və tarixi abidənin, məbədgah və məscidlərin dağıdılması işğal, talan faktıdır ki, bu erməni işğalçıların əməlləridir. Bu əməllər isə Azərbaycanın işğal olunmuş ərazilərində maddi-mədəniyyət və dini abidələrin dağıdılması ilə ərazilərin mənimsənilməsi siyasətinin, erməni xislətinin əsasını təşkil edir. Pənah xanın sarayının və kitabxanasının, Xan Sarayının, karvansarayın, məscidlərin, Vaqifin Mavzoleyinin, Natavanın Ev Muzeyinin və sair digər tarixi abidələrin dağıdılması ərazilərə sahib çıxmaq deyil.

Fransa hökumətinin qanunsuz səfərə müşahidəçi mövqədə dayanması beynəlxalq hüquq normalarına hörmətsizlikdir

Qulam İshaqzai: BMT Dayanıqlı İnkişaf Məqsədlərinə nail olmaq üçün Azərbaycanın fəaliyyətini dəstəkləməyə davam edəcək

Birləşmiş Millətlər Təşkilatı (BMT) Dayanıqlı İnkişaf Məqsədlərinə (DİM) nail

olmaq üçün Azərbaycanın fəaliyyətini dəstəkləməyə davam edəcək. Trend-in məlumatına görə, bu barədə təşkilatın Azərbaycanadakı rezident əlaqələndiricisi Qulam İshaqzainin BMT Günü münasibətilə müraciətində deyilir. Müraciətdə qeyd olunur: "Bu gün 73 il öncə əsas qoyulmuş Birləşmiş Millətlər Təşkilatının Günüdür. Bu bizə BMT-nin Azərbaycan hökuməti və xalqı ilə əməkdaşlığının 26 ilini qeyd etmək və Azərbaycanın inkişafı və rifahı üçün gördüyü işlər haqqında danışmaq imkanı verir". Q.İshaqzai bildirib ki, Azərbaycan müstəqillik



əldə etdikdən sonra BMT-nin dəyərli və fəal üzvü olub: "Biz daha yaxşı və güclü BMT naminə Azərbaycanın davamlı dəstəyinə güvənirik. BMT Dayanıqlı İnkişaf Məqsədlərinə nail olmaq üçün Azərbaycanın fəaliyyətini dəstəkləməyə davam edəcək. Sabah keçiriləcək DİM Forumu bu dayanıqlı inkişaf gündəliyinin icrasında tərəfdaşlığımız və birgə işimizin bariz nümunəsidir. Gəlin, BMT-nin Azərbaycan-da və dünyadakı dəyərini, vəzifəsini və işini birlikdə təqdir edək. BMT-nin bizə, bizim isə BMT-yə ehtiyacımız var! BMT Günü mübarək!"

İnam HACIYEV

25 oktyabr 2018-ci il

“Milli Şura”-Qurban Məmmədov qarşdurmasında yeni adlar, yeni faktlar

Cəmil Həsənli: “Pənah Hüseyn baş nazir işləyəndə, kabinetinin arxasında...”

“Milli Şura”nın sədri Cəmil Həsənli ilə İngiltərədə yaşayan qondarma hüquq müdafiəçisi Qurban Məmmədov arasında davam edən qarşdurmada AXCP-Müsavat iqtidarı zamanı baş nazir vəzifəsində olan Pənah Hüseynin də adı hallanıb. Facebook vasitəsilə özünə qarşı ünvanlanan ittihamlara cavab yazan Cəmil Həsənli Q.Məmmədovun vaxtilə P.Hüseyn üçün kabinetində telefon danışqlarına gizli qulaq asma aparatları quraşdırdığını iddia edib. “Bütün ömrü boyu bu adamın işi öz “dostlarının” (dırnaqlar onundur-red.) əleyhinə “kompromat” toplamaq olub”, qeyd edən “Milli Şura”nın sədri istehzalı şəkildə onu da yazıb ki, onun (Qurban Məmmədovun-red.) topladığı “kompromat” qovluqlarını üst-üstə yığsan, boyundan çox-çox hündür olar.

Maraqlı məqam isə, budur ki, C.Həsənli Q. Məmmədovu ittiham edərkən, P.Hüseynin də “bostanına daş atmağı” unutmayıb. SİTAT: “Deməli, P.Hüseyn baş nazir işləyəndə, kabinetinin arxasındakı məxfi danışqlar otağının açarını yalnız Qurbana vermişdi. O da bu “etimadı” yüksək qiymətləndirərək Pənah bəyin məxfi danışqlarını dinləmək üçün gətirib orada səs yazma aparatı quraşdırmışdı. İndi belə adamdan nə gözləyirsiniz? O, Qılınc Qurban olmaq iddiasında idi, amma təəssüf ki, gülünc Qurban oldu”.

Gültəkin Hacıbəyli Cəmil Həsənlinin statusunu paylaşıdı və...

Cəmil Həsənlinin bu statusunu “Milli Şura”nın koordinasiya şurasının üzvü, Qurban Məmmədova qarşı statuslar paylaşan Gültəkin Hacıbəyli də

ictimailəşdirib. Belə ki, onun paylaşıdığı yuxarıdakı statusa birmənalı münasibət göstərilməyib. Misal üçün, sosial şəbəkə istifadəçisi Böyükağa Cəfərov yazıb ki, sabiq baş nazir bu ittihamları rədd edib: “Dünən canlı verilişdə Pənah bəy öz bu səs yazma aparatının quraşdırılmasına aydınlıq gətirdi və dedi ki heç vaxt elə bir şey olmayıb. Çox xahiş edirəm ki, belə söhbətləri öz aranızda aydınlaşdırın”.

Facebook istifadəçisindən Gültəkin Hacıbəyliyə “İndi belə çıxır ki, Pənah bəy yalan danışır, eləmi? Çox xahiş edirəm, cavablandırın!”

Gültəkin Hacıbəyli isə, buna cavab olaraq yazıb: “Böyükağa Cəfərov, Pənah bəy, bu məsələni Cəmil müəllimə şəxsən özünü danışib. İndi qarşısındakı



Təhmasib Novruzov

Gönünə bələd olduğumuz dabbaxdakılar

Tez-tez deyirəm və təkrar eləməkdən də usanmıram. Bu xalqın yaratdığı müdrik deyimlər ki, adına atalar sözü deyirik, dünya fəlsəfi tarixində misli-bərabəri olmayan kəlamları. Dünyanın hər üzünü görə-görə yaşayan babalarımız bir cümlə ilə elə fəlsəfi fikir yükü formalaşdırıblar ki, Aristotelin də, Kantın da, Marksın da yaratdığı fəlsəfə onların yanında bulanıq suya bənzəyir. Kim inanmırsa, buyursun, atalarımızın yaratdıqları kəlamları yaxşı-yaxşı oxusun və sonra da bir az düşünsün. O zaman nə qədər haqlı olduğumu görürlər. Bizim atalarımızın yükü, deyəsən, çox ağır olub və ona görə də, daha ağır yüklü fəlsəfə ilə dolu kəlamlar qoyub-gediblər bizə.

İndi tək bir cəmləndən söhbət açmaq, görək, dediklərimizdə haqlıyıq, yoxsa yox! Məsəl var, deyirlər ki, filankəsin dabbaxda gönünə bələdəm. Bunu anlamaq üçün indiki internet əsrinin övladlarına demək zorundayıq ki, dabbaxda və ya dabbax heyvan dərisinin duzlanıb-qurudulduğu məkana deyirlər. Dərinin, yəni gönün keyfiyyəti, ilkin olaraq, burda müəyyənleşir. Keyfiyyətsizdise, sonrakı emal mərhələsinə göndərmədən əvvəl, çıxarılıb atırlar zibilxanaya. Yəni babalarımız gönü dabbaxdaca saf-çürük edirlər ki, malın gözünə qatılıb, sağlam gönləri də xarab eləməsin. Deyərsiniz ki, bunun fəlsəfəyə nə dəxli? Var, qardaş, var ki, deyirəm, olmasa, demərim ki! Dabbaxda gönə bələd olmaq kimi həyatı faktdan babalarımız elə ustalıqla yararlanıblar ki, bunu ümumiləşdirib, belə bir kəlamı nasillərə erməğan edərək, buyurmaq istəyiblər ki, hər yerdə, hər şeyi öncədən öyrən, bələd ol, sonra ondan istifadə edib-etməməyə qərar ver. Həm də təkcə gön, mer-meyvə, ərzaq və s. deyil, adamları da öyrən, sonra ona necə yanaşmalı olduğunı müəyyən elə. Axır zamanlarda insanlarda vəfa, sədaqət, etibar o qədər tükənib ki, bu misal ən çox elə insanlarla bağlı işlənməyə başlayıb. Yəni indi adamlar elə ustalıqla maskalana, maskalarının altında əsl simalarını gizlədə bilirlər ki, məcbursan onların keçmişini ilə maraqlanasan, öyrənib-bilərsən ki, bu adamla yol getməyə dəyər, ya yox? Deyəsən, məsələn fəlsəfəsini çox uzatdıq, axı! Keçək mətləbə. Bu böyüklükdə millət içinə-ıçalatına, iliyinə qədər tanıdığı, bələd olduğu bezi-bezi adamlar çıxıblar meydana və deyirlər ki, bu milləti biz hamıdan çox sevirik, millət də gərək bizi hamıdan çox sevsin. Yəni millət gərək ölkədə nə qədər kabinet, kreslo varsa, hamısını versin onlara ki, onlar da milləti “sevə-sevə” o kabinetlərdə, yumşaq kreslolarda feyziyab olsunlar. Bu qədər dar düşüncəli şəngülülərin içində bir ağıllı-başlı keçdi de yoxdu ki, deyə qapını açmayıb, canavarlar gəlib sizi yeyər. Canavar demişkən, bu zavalılar, Rəsul Quliyevin sözü olmasın, bu “badbaxtlar” yaddan çıxarıblar ki, məmləkətin içindən bir surətli canavar bərkədən ulayıb, üstlərinə hücum çəkən kimi hamısı pərən-pərən oldular. Birinin səsi Türkiyədən gəldi, o birinin ki İrandan, bir başqasının ki Almaniyadan, Hollandiyadan, Fransadan, daha nə bilim haralardan. Yaxşı, öz milli canavarımızın həmləsindən ölkəni başlı-başına qoyub, qaçanlara birdən xaricdə hazırlanmış qeyri-milli canavar sürüsü hücum etsəydi, onda nə olardı? Bax, ona görə də, oturub düşünməli olursan ki, bu adamlara yenə dövlət etibar etmək olar, ya yox? O saat da atalarımızın o məşhur kəlamı düşür yadımıza və yaqın edirik ki, dabbaxda gönlərinə bələd olduğumuz bu “millətsevərlərə” nəinki dövləti, heç hamamı da etibar etmək olmaz. Bunlarda o qabiliyyət də yoxdur ki, hamamın isti və soyuq suyunu elə axıtınlar ki, camaat ya qaynar suda bişməsin, ya da soyuq suda üşüdüb- sətəlcəm olmasın. Odur ki, deyirəm, atalarımızın sözüne əməl edək, necə ki, edirik. Gönləri zay olan malları elə dabbaxdaca ataq zibilxanaya. Yoxsa keyfiyyətli mala qarışıb, ona da qurd daraşdırırlar və millətin başını aşağı edirlər...

Radikallaşmış sifətlər: İbrahimbəyov-Hacıbəyli

Və ya ermənilərə nökrçilik edən manqurtlar



Psixologiya elmində şəxsiyyətin öz dəyərlər sistemi ilə birlikdə tam, hərtərəfli və harmonik inkişafı məsələsinə xüsusi diqqət yetirilir. Ancaq bu gün Rüstəm İbrahimbəyov, Gültəkin Hacıbəyli, Cəmil Həsənli və onların ardınca əlisi, isası və bu kimi fərdlərə şəxsiyyət aid edilə bilməz. Çünki bunlar kimilər öz dəyərlərini erməniyə satan və satılanlardır.

İstər R.İbrahimbəyov, istərsə də G.Hacıbəyli olsun, hər ikisinin ermənilərlə əlaqələri haqqında dəfələrlə yazmışıq. Erməni maraqlarının ifadəçisi olan R.İbrahimbəyov xəyanətkar, Gültəkin Hacıbəyli də nankor və xainlərdir. Ermənilərə simpatiyası olan, onlarla yaxın dostluq əlaqələrinə malik, Bakını ermənilərsiz təsəvvür etməyən antimillilə ünsür R.İbrahimbəyov kimi G.Hacıbəyildə də erməniçiliyə o qədər güclü pərəstişkardır ki, hətta keçirilən mitinqlərdə ermənilərin gününə belə ağlamaq istəyir.

Məhz R.İbrahimbəyovun ermənilərə sevgisinin əlamətidir ki, çox sevdiyi ermənilərin Bakını tərk etmələrindən

və onların yerinə qaçqın və məcburi köçkünlərin Bakıya gəlmələrindən kədərlənərək, “Pravda” qəzetində göz yaşları axıtmaqla yanaşı, azərbaycanlıları vəhşi, vandal, qaniçən kimi qələmə verib. İbrahimbəyov bu günə kimi də Azərbaycan xalqının ünvanına səsləndirdiyi təhqiramiz ifadələr və ermənilərə bəslədiyi gizli rəğbətini aşkara çıxması onun gerçək niyyətini bir daha ortaya qoyur.

G.Hacıbəyli də R.İbrahimbəyov kimi. Belə ki, “Milli Şura”nın keçirdiyi sonuncu rüsvayçı mitinqdə diqqəti cəlb edən və ictimai rəyin şiddətli qınağına səbəb olan hadisələrdən biri də bu ölü qurumun koordinasiya şurasının üzvü

G.Hacıbəylinin Azərbaycanın Silahlı Qüvvələri haqqında irəli sürdüyü böhtan dolu və düşmən dəyirmanına su tökən saxta fikirləri idi. Belə ki, G.Hacıbəylinin AXCP sədri Ə.Kərimlinin və C.Həsənlinin əhatəsində dayanaraq, Ordumuza qarşı ağılına gələn fikirləri öne çəkməsi dərhal Ermənistan mediasında yayımlandı. Məhz bu amildən çıxış edərək, belə bir qənaətə gəlmək mümkündür ki, adicəkilən ünsürlə Azərbaycan xalqını, Azərbaycan dövlətini heç bir bağlar bağlamır və onların ümdə məqsədləri bacardıqca ölkəmizin reputasiyasına zərbələr vurmaq, bunun əvəzində isə, erməni lobbisinin maliyyələşdirdiyi xarici qurumlardan daha çox qrant toplamaqdır. Əlbəttə, erməni mediası həmin böhtanlı fikirləri dərhal ictimailəşdirdi və bununla, düşmən və işğalçı ölkə, necə deyirlər, əlinə “kozır” aldı ki, sonrakı müddətdəki informasiya müharibəsində anti-Azərbaycan fəaliyyətində bacardıqca istifadə etsin.

Son olaraq, qeyd etmək istəyirəm ki, istər R.İbrahimbəyov, istərsə də G.Hacıbəyli kimilərin tarix boyu cəmiyyətə qazandırdığı və qazandırdıqları heç nə olmayıbdı. Uzun illər bu dövlətin çörəyini yemiş, sonradan əqidəni 180 dərəcə dəyişən, Vətənidən, dövlətindən üz çevirən bu manqurtların hərəkətlərinin bir adı var - NANKORLUQ!

Rəfiqə HÜSEYNOVA

Baş infeksiyaları: "Qərbi Nil virusunun ölkəmizdə yayılma təhlükəsi yoxdur"

Özünü yüksək hərarət, baş ağrısı, yorğunluq, bütün bədənə ağrı, ürək bulanması və dəridə səpkilərlə bürünən Qərbi Nil xəstəliyi Avropada 142 nəfərin həyatını itirməsi ilə nəticələnib. Xəstəlik limfa vəzlərinin şişməsi, şüurun itməsi, hətta komaya düşmə hallarına da səbəb ola bilər.



AZƏRTAC xəbər verir ki, virusun ölkəmizdə yayılma təhlükəsi olduqca aşağıdır. Bu barədə Səhiyyə Nazirliyinin baş infeksiyaları Cəlal İsayev məlumat verir. Onun dediyinə görə, xəstəliyə isti iqlim zonasında daha çox təsadüf edilir. Onun yayılmasında daha çox ağcaqanadlar və quşlar rol oynayır. Baş infeksiyaları deyib: Qərbi Nil virusunun ölkəmizdə yayılması üçün rezervuar yoxdur. İndi payız fəslə olduğundan köçəri quşlar isti ölkələrə gedir və Afrika ölkələrindən gələn quşlar yoxdur. Yalnız Avropa ölkələrindən həmin virusun gəlmə ehtimalı ola bilər. Belə hal olarsa, dərhal həkimə müraciət etmək lazımdır. Hələlik isə belə təhlükə yoxdur".

Yaponiyanın CRAZY şirkəti işçilərinə yuxularını düzgün idarə edəcəyi halda onlara daha çox pul ödəməyini bildirdi. Bu barədə şirkət yerli mətbuata açıqlamasında bildirdi. Yeni yaradılan sistemin qaydalarına görə, bir işçi 5 iş günü ərzində 6 saatdan çox yuxu yatarsa, ona maaşından əlavə ödəniş də veriləcək. Ay ərzində davamlı olaraq sağlam yaşama tərzinə diqqət edəcək şəxs ballar sayəsində qazanc əldə edəcək. Bir aya 1 000 bal toplayacaq işçi, 5 min yen (50 dollar) qazanacaq.

Bu şirkət işçilərinə "yuxu pulu" da ödəyəcək



"Romantik cinayət" - Sevgilisi üçün 90 ədəd qızılqül oğurladı

Rusiyanın Xanti-Mansiysk muxtar dairəsində 22 yaşlı gənc sevgilisinə hədiyyə etmək üçün gül pavilyonundan 90 ədəd qızılqül oğurlayıb. Trend-in məlumatına görə, həmin şəxs qısa müddət sonra qızın evinin yaxınlığında polis tərəfindən saxlanılıb. Onun barəsində oğurluq maddəsi ilə cinayət işi açılıb. Qeyd olunur ki, gül pavilyonuna 14 min rubl maddi ziyan dəyib.

Sinoptiklərdən xəbərdarlıq: Havanın temperaturu 10 dərəcəyədək enəcək

Sinoptiklər hava şəraitinin kəskin dəyişəcəyi ilə bağlı xəbərdarlıq ediblər. Ekologiya və Təbii Sərvətlər Nazirliyinin Milli Hidrometeorologiya Departamentindən AZƏRTAC-a bildirdilər ki, oktyabrın 26-dan 27-si gündüzədək ölkə ərazisində havanın temperaturu ötən günlərlə müqayisədə 10°-dək enəcək. Arabir yağış yağacağı, bəzi yerlərdə intensiv və güclü olacağı, dağlıq ərazilərdə qara keçəcəyi gözlənilir. Dağlıq və dağətəyi rayonlarda dolu düşəcəyi ehtimalı var. Qərb küləyi esəcək, bəzi yerlərdə arabir güclənəcək. Çaylarda sululuğun artacağı, bəzi dağ çaylarında qısamüddətli daşqın və sel olacağı gözlənilir. Bakıda və Abşeron yarımadasında da havanın temperaturunun 5-10° enəcəyi, güclü şimal-qərb küləyinin esəcəyi proqnozlaşdırılır.

ELAN

Bakı Slavyan Universitetinin Filologiya fakültəsinin xarici dil müəllimliyi ixtisasının I kurs tələbəsi Səfərova Leyla Nadirovna məxsus tələbi bileti itdiyi üçün etibarsız sayılır.

Baş redaktor:

Bəhrüz Quliyev

Baş redaktorun müavinləri:

Valeh Məhərrəmli
Fətulla Həsənov

Ünvanımız: Bakı şəhəri,
Üzeyir Hacıbəyov
küçəsi, 66.

Şəhadətnamə: № 022492

<http://www.ses-news.az>

<http://www.sesqazeti.az>

E-mail: ses@sia.az

Tel: 598-33-90 Faks: 493-11-62

Redaksiyanın mövqeyi ilə müəllifin mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnir.
"Azərbaycan" nəşriyyatında çap olunur

Qəzetdə AzərTAC, SİA və AZADİFORM informasiya agentliklərinin məlumatlarından istifadə olunur.

Qəzet bazar və bazar ertəsindən başqa hər gün nəşr olunur
Tiraj: 5500

SƏS

Son səhifə

25 oktyabr


Zərif gimnastlar güclərini Bakı çempionu adı uğrunda mübarizədə sınayacaqlar

Oktyabrın 2-dən 3-dək Bakı Olimpiya İdman Kompleksində bədii gimnastika üzrə növbəti yerli yarış baş tutacaq. Bu dəfə zərif gimnastlar öz güclərini Bakı çempionu adı uğrunda mübarizədə sınayacaqlar. AZƏRTAC xəbər verir ki, sayca 25-ci olan çempionatda Ocaq Sport Klubu, Bakı Gimnastika Məktəbi, Respublika Kompleks İdman Məktəbi, Su İdman Sarayı, Ayılduz Klubu, Daxili İşlər Nazirliyinin İdman Cəmiyyəti, "Sərhədcü" Olimpiya İdman Mərkəzi və Zabrat İdman Klubunun yetirmələri iştirak edəcəklər. İki gün davam edəcək turnirdə 100-dək gimnastın çıxış edəcəyi gözlənilir. Yarışların ilk günü məhz balaca gimnastların çıxışları ilə əlamətdar olacaq. Belə ki, azyaşlı gimnastlar alətsiz, ip, halqa ilə öz proqramlarını təqdim edəcəklər və günün sonunda onlar fərdi çoxnövlükdə öz aralarında qalibləri müəyyənləşdirəcəklər.



Növbəti yarış gününə isə yeniyetmələr start verəcəklər. Onlar da hakimlər qarşısına alətsiz, ip və halqa ilə çıxaraq, yüksək xal almaq üçün çalışacaqlar. Gənclər və böyüklər yaş kateqoriyasına bölünmüş gimnastlar isə halqa, top, gürlər və lent ilə proqramlarını icra edəcəklər. Beləliklə, turnirin sonunda bütün alətlər üzrə yekun xal əsasında fərdi çoxnövlükdə fərqlənmiş gimnastlar fəxri kürsüyə yüksələcəklər.

Doha 2023-cü ildə cüdo üzrə dünya çempionatına ev sahibliyi edəcək



2023-cü ildə cüdo üzrə dünya çempionatı Qətərin paytaxtı Dohada keçiriləcək. Bu barədə Beynəlxalq Cüdo Federasiyasının (IJF) rəsmi saytı məlumat yayıb. Dünən IJF rəhbəri Marius Vizer, Qətərin Taekvando, Cüdo və Karate federasiyalarının prezidenti Xalid Həməd Əl-Attiya və Qətər Federasiyasının baş katibi Eid Əli Əlmurahi dünya birinciliyinin Dohada keçirilməsi barədə saziş imzalayıblar. 2018-ci il cüdo üzrə dünya çempionatı bu yaxınlarda Azərbaycanın paytaxtı Bakıda keçirilib. 2019-cu ildə dünya birinciliyi Tokio-da (Yaponiya), 2021-ci ildə isə Vyanada (Avstriya) təşkil olunacaq. Yay Olimpiya Oyunlarının keçirildiyi ildə cüdo üzrə dünya çempionatı təşkil olunmur. Onu da qeyd edək ki, Doha yaxın illərdə yüngül atletika üzrə dünya çempionatına (2019) və futbol üzrə dünya çempionatının (2022) oyunlarına da ev sahibliyi edəcək.

"Kyellini və Bonuççi Harvardda dərslər keçə bilər"

"Biz Çempionlar Liqasını qazanmağa əsas namizədlərdən olan komandaya uduzduq". Qol.az-ın məlumatına görə, bu sözləri "Mançester Yunayted"-in baş məşqçisi Joze Mourinyo futbol üzrə UEFA Çempionlar Liqasının qrup mərhələsinin 3-cü turunda evdə "Yuventus"-a uduzduqları görüşdən sonra keçirilən mətbuat konfransında deyib. Portuqaliyalı mütəxəssis 0:1 hesablı məğlubiyyəti şərh edərkən rəqibin müdafiə xəttini xüsusi vurğulayıb. O, Corcio Kyellini və Leonardo Bonuççinin sayəsində rəqibə qol vura bilmədikləri qeyd edib: "Oyunun nəticəsini dəyişmək üçün hər şey etdik. Əsas da ikinci hissədə fəal idik. Ancaq rəqibin Kyellini və Bonuççi kimi müdafiəçiləri var. Bu futbolçular Harvard universitetində mərkəz müdafiəçisi necə olmalıdır dərsi keçə bilərlər. Onlar fantastik müdafiəçilərdir". Xatırladaq ki, Turin klubu Paolo Dibalanın qolu sayəsində səfərdə qələbə qazanıb.



"Beşiktaş" 4 futbolçusu ilə yolları ayırır

Türkiyənin "Beşiktaş" klubu 4 futbolçusu ilə yollarını ayırmağa hazırlaşır. Qol.az-ın "Hürriyyət"ə istinadən yaydığı məlumata görə, İstanbul təmsilçisi Vagner Lav, Kayl Larin, Enzo Roko və Adriano Korreanın satışından gəlir əldə etməyi planlaşdırır. Yeni mövsümdə hələlik istədiyi nəticəni qazana bilməyən "ağ-qaralar" yaxşı təklif gələcəyi halda Rikardo Kuarejmanı da komandadan göndərəcək. Qeyd edək ki, "Beşiktaş" Türkiyə Superliqasında 9 turdan sonra 15 xalla 5-ci pillədə qərarlaşıb.